

# AMAPĪPA AMALĒNDEMŪKE



Unko uswe twipute.

Ntwa, lilino uswe tukwitika. Uswe tukwitika pa Mwanundumiana gwa Kyala, kangi, ukwisila mu iki, uswe tukwitikisya u Bumi Bwasyepwa, ukwisila mwa Mwene. Lilino uswe twibungene kangi, pamusi apa, pamo amayolo aga, ku bubombelo ubungi, ukusubila Ugwe panongwa ya Ndumi kangi panongwa ya iki Ugwe kwisakutubulaga ikilo iki. Uswe tukwitika Ugwe, Gwentwa, kangi uswe tukugulila kwa Ugwe. Kangi Ugwe gwaatile, “Abene aba bikugulila pa Ntwa bisakongelelaga amaka gabo; abene bikufyukaga mmwanya na mapiko ga ngwasi.” Kangi uswe tukusuma, Kyala, ukuti Ugwe kwisakutupaga uswe a Maka gala agakufyukila-mwanya, ikilo iki, bo uswe tukugulila pa Ugwe.

<sup>2</sup> Uswe tukupalisya Ugwe panongwa ya bandu aba, kangi ifi abene bikusanusya ku Ugwe kangi ifi abene bikusanusya kwa une. Une ngukupalisya Ugwe panongwa ya ikyene, Tata. Abene bo mabwe-mapala Gako. Kangi une ngusuma, Kyala, ukuti ikilo iki, ukuti Ugwe kwibonesyaga Gwimwene mu njila, ku bene, ukuti abene bafumbilwe. Linga balipo ababine apa, abene balibumbulusigwaga. Linga kulipo ukwilamwa mu linogono lya munduyumo, pyagilaga ilyene mosa, Ntwa. Kangi itolo tupapo uswe u Kuyapo Kwako nu lusayo Lwako, panongwa yakuti uswe tufumbilwe ifyene, Ntwa. Ugwe gwe mfwane-losa gwitu. Kangi, kisita Ugwe, uswe tukabagila ukubomba nakamo.

<sup>3</sup> Uswe tukusuma ukuti Ugwe kwisakwambililaga ukupa-kwa-lupalisyo kwitu panongwa ya fyosa ifi Ugwe ubombile. Mu Ngamu ya Yeso Kristi uswe tukugulilila ku sayo Syako. Amen.

Umwe mulitugasya.

<sup>4</sup> Kangi, mulimosa, ikyene kyo itolo pa—pa nini kutalelepo pa Ndungu pakilo apa, nkati muno, ukukinda mumo kwayilile ikilo kya Ndungu ugu gukindile. Uswe tukupalisya fiyo ku bakundwe bitu aba babombile nubusubiligwa fiyo mu kwegga iki muno. Une mmenye babili pamo batatu ba abene. Nkundwe Mike Egan, bo une nguketa kunyuma kula, kangi une . . . Nkundwe Mike, kangi Nkundwe Sothmann, Nkundwe (une ngusubila) Roy Roberson, kangi Nkundwe Wood, bosa baa bene, abene bali pasi apa itolo ukusookela amafuke pa kyene mosa, ukugela ukwingisya ikyene nkati ukuti uswe tubagile ukuya ni Ndumi lilino, pamo umwisyugu. Polelo, uswe tukupalisya.

<sup>5</sup> Lilino, pa Ndungu ugu gukwisa kulubunju, u Ntwa iganega, une ngulonda ukuya nu bubombelo bwa lubumbulusyo lwa nyiputo panongwa ya babine. Kangi uswe twisakubikila

palubafu ikylene ku bubombelo bwa lubumbulusyo, linga u Ntwa iganile.

<sup>6</sup> Une naketesisye, ulubunju ulu, kilipo ikipambo kya fifunga apa. Une mfiputile ifyene. Kangi une, akabalilo kosa umwe mwiputaga nu kwimba, une niputile ififunga; kangi polelo filipo fingipo apa ikilo iki. Polelo, uswe—uswe tukwitika ukuti Kyala ikubumbulusya ababine. Mingi fiyo amakulumba amabuketi ga ulubumbulusyo pakati pa uswe, kangi ukukilania ikisu kya pasi, kangi uswe tukupalisya panongwa ya iki.

<sup>7</sup> Kangi une ninogonaga, pa Ndungu ugu gukwisa, pakuti une nguyaga ngayapo pa bunini panandi, kangi uswe tufumile pakukolelela fingi fiyo itolo ku kumanyisya kangi isya Ndumi iyi, mpaka une ninogonaga ikylene kikuyaga kindu kinunu linga uswe twayaga nu—nu bubombelo bwa lubumbulusyo, twiputilege ababine. Kangi une ngusubila ukuti Kyala isakutupaga uswe akabalilo akakulumba.

<sup>8</sup> Lilino, mwe bingi ba umwe mukufimbilisigwa ukwendesya amamailosi mingi ikilo iki. Popapo une nayobaga ku fibugutila kula ku—ku Blue Boar Cafeteria, umwisyugu, kuko une nalyaga ifyakulya fyakunamayolo. Bingi abandu abanunu, une naponenie amaboko gabo nukuyobesania na bene, abandu aba ngaganamo nabo siku pabutasi, aba bikwisa kuno ku kipanga. Kangi une ngupalisya panongwa ya binitu bo aba, kangi une ngulonda ukupalisya yumo kangi aligwesa gwa umwe. Bamo mwa bene baapila amalitunda amatitu, kangi batwele kwa uswe. Kangi yumo atutwalile uswe indobo ya luuki, pamo uluuki lwa myuba, une ngusubila ikylene kyali, kangi—kangi itolo ifindu. Umwe mukamanya iki ifyo fikusanusya. Kangi isya lubunju, une ngwisa apa kangi ukusooka panja pa nyumba, akabalilo kamo kwalipo. . .

<sup>9</sup> Ulubunju ulungi alipo unkundwe yumo pala uyu aali naloli mbubibipo, akaali ni myenda nagimo ni findu, alondaga une ukuntwalila umwene imyenda gimo. Une ndinkunyamuka, kangi une kifuki ukwitabania mu ndobo ya malitunda amatitu yitugesye pala. Une ndinkuti, “Ngimba ugwe utwele amalitunda amatitu aga?”

<sup>10</sup> Kangi umwene alinkuti, “Umma, nasiku ngali nakyo nakimo ikyakubomba ni kyene. Une ndi apa bo kukaali ukukya, kangi agene gitugesye apa ukufuma pala.” Kangi umwene aali unnunu gwangu Nkundwe Ruddell uyu atwele agene kwa une. Kangi, popapo, ifindu ifyo une naloliloli ngupalisya.

<sup>11</sup> Billy Paul itolo atendike ukuyobapo kwa une, utubalilo tunandi utu tukindilepo, ukuti pakati pa kilundilo iki ikilo iki, abene basangulisenie ikyabupi, kila kya une. Une—une ngupalisya umwe panongwa ya ikyo. Une ngalondaga umwe ukubomba ikyo. Une—une itolo ngupalisya ukusukulika kwinu, na fyosa bo isyo, loli ikyo kikaali kyakulondigwa mma. Kangi,

loli, u Ntwa abasaye umwe. Umwe mumenye, umwe mumenye, i Bangeli liyabile, “Mu mubwingi mumo umwe mubombile akwa banini ba aba, umwe mubombile ikylene kwa Une.”

<sup>12</sup> Lilino, une mfumile mu luko lwa kuyoba kwa umwe, pa Ndumi, mbutalule fiyo. Kangi une... Bamo abandu babagile ukuya pasi pa buketelo ukuti—ukuti une ngwinogona ukuti Yeso ikuyaga pakwisa ndulubunju pamo ikilo iki. Une ngubomba. Lilino, une ndikuyoba ukuti Umwene ikubombaga. Kangi, pope, Umwene abagile ukusita kwisa undungu gwakilabo, kangi ikylene kibagile ukuya ikyinja kya kilabo, ikylene kibagile ukuya ifyinja kalongo. Une ngamanya akabalilo kako Umwene ikwisa. Loli, kilipo ikindu kimokyene une ngulonda uku... akabalilo kosa umwe yaga na iki mu linogono, umwe yaga bakwitendekesya i miniti yiliyosa pamo isala. Muketile? Ukuti, linga Umwe atikwisa umwisyugu, Umwene abagile ukuya apa kilabo. Popapo itolo bikaga ikyo mu linogono, ukuti Umwene ikwisa.

<sup>13</sup> Kangi une ngamanya ko kabalilo kaki kakuyaga sala yangu iyabumalikiyo pa kisu, na kangi aligwesa gwa uswe. Kangi pakayapo nayumo gwa uswe amenye akabalilo kako Umwene ikwisa. Umwene yope akamanya, Mwene, ukwisila Masyu Gake Gene; Umwene alinkuti, “U Tata, yumwene, amenye akabalilo kako Umwene ikwisa; komma yope u Mwanundumiana amenye akabalilo kako Umwene isakwisaga.” Ikyene kyo akabalilo kako Kyala ukuntuma Umwene kwa uswe kangi. Loli uswe tukulondesya kuli u Kwisa Kwake. Kangi linga Umwene atikwisa mu ngulilo yangu, Umwene abagile ukwisa ku yakilabo; Linga Umwene atikwisa mu yila, Umwene isakwisa mu yila ingonge. Loli, kwa nimwene, une ngabagile ukukabona nakamo akabalilo kalikosa aka kasyele. Une itolo... Kwa une, ikylene kibagile ukuboneka i miniti yiliyosa. Lilino, ikyo kitikusanusya... Ikyo kitikusanusya, lilino, ukuti ugwe kwisakuketa imyanya gikwanduka kangi kilikyosa... Uko ko kukaya Kwisa une nguyobelapo. Une nguyoba isya Kunyakiligwa.

<sup>14</sup> Muketile, Umwene ikutendeka u Kwisa kutatu. Umwene isile mu itatu ingamu sya mwanundumiana. Umwene isile mu butatu: Tata, Mwanundumiana, Mbepo Mwikemo. Muketile, fyosa fya ikylene Kristi, yulayula Kyala, akabalilo kosa. Lilino, uswe tumenye Umwene isili ukutwala inbombo itatu sya ipyana: bwitikisigwe, ubukemesigwe, ulosyo lwa Mbepo Mwikemo. Kilikyosa, mwa Kyala, kikumalisigwa mfitatu.

<sup>15</sup> Kangi popapo Umwene isile, ikyakwanda, ukutabula u Nsingiligwa Gwake. Umwene ikwisa, akabubili, ukuya Kunyakiligwa, ukusosyapo u Nsingiligwa Gwake. Umwene ikwisa, akabutatu, nu Nsingiligwa Gwake, Mwalafyale nu Mwehe; ukufuma pala, apa po kabalilo kako abandu bingi bikugulila u Kwisa.

Loli akabalilo kako Umwene ikwisa akabalilo aka, kifuki nabamo loli bala babo bitendekisye bisakumanya akabalilo kako Umwene ikwisa. Pisakuyapo itolo ukuyonga kwa bandu. Abene batisakumanya iki kyabonike ku bene. Abene itolo bisakunyakiligwa ukusōkapo, nkabalilo, kang'i fikuti abene itolo bikwisa ukuya bayongile. "Bānduligwe nkabalilo, mukukop'fikope fya kisige." Popapo itolo yaga bitendekesye kuli ikyo. Ikyene kikuyaga kibibi ulubunju lumo ukupondwa unganigwa yumo, nayumo abagile ukubanga abene. Ngimba ikyene kitikuyaga kibibi fiyo ukumanya ikyene kibōmbigwe kikindile kang'i ugwe upondilwe ikyene? Popapa itolo umilisyaga pankyeni pa Kyala.

<sup>16</sup> Lilino, undungu gwa kilabo, u Ntwa iganege, i Kilembelo iki kikwisa, ukufuma u ndungu ukufuma i Kilembelo iki, linga Kyala ikwigana, une ngwega i kikolo ukugomokela ku Arizona kuko abene bikubuka ku sukulu, polelo une—une ngugomekalaga kang'i.

<sup>17</sup> Lilino, une ndikubuka panja kula... Une ngaya nasyo nasimo ingomano ukuya panja mula. Une ndikuyaga fiyofiyo mma mu Arizona. Une ngusōkapo ukubuka ku buyobumo ubungi. Une ngumwega u nkasi gwangu kula, i Kilembelo iki kikwisa. Une ngugomokela kuno kang'i. Une nisakusōkapo ukufuma kuno ukubuka ku British Columbia. Une ngugomokela ku Colorado. Une nisakuyaga mu Arizona kang'i akabalilo kamo kifiku Krisimasi, itolo ku maminiti manandi, ubutali bwakufwana... lumo mabili pamo matatu amasiku, ukutwala ikikolo palikimo, ukuya tugomokile kuno ukukindamo mmasiku ga butusyo ga Krisimasi, u Ntwa iganege, ukuya nu bubombelo ukukindamo undungu gwa kyīnja ikipyā apa.

<sup>18</sup> Popapo polelo une ndi apa, naloliloli, ukukindapo. Une ndi kuno kalongo kosa ukukinda mumo nguyila panja pa kuno, panongwa yakuti uswe tukaya ni fipanga filifyosa mma pamo ingomano silisyosa panja pala, nafimo uswe tulinafyo panja pala, popapo, mu njila ya bubombelo bwa kipanga. Ikyo kindu kimokyene ikibibi ikyakufwana ni kyene. Une ngaya nabo ubuyo nabumo ubwakutuma abana aba bisakupilika i Ndumi isi, bo mumo abana binu bikwisa ukupilika Iyene apa, kang'i—kang'i ako ko kasolo kamokene uswe tuli nako. Lole bo bosa bakafupo. Ukwene ko kūmu, kupīle, akayilo akūmu, loli abana bosa bikufwana bikuya bakufupo. Une ngaya kula nu butali bwakufwana mma ukumanya ukuti kali abene bakafu pamo bakaya bakafu. Une, une ndi palwendo, kang'i une—une—une ngusakikisya une itolo napāpigwe gwakwendendeka.

<sup>19</sup> Unkasi gwangu ikumbilikila une... Une mmenye umwene ali apa, popapo une ngukyagaga iki ukufuma ku kipanga, umwe mwesa mumenye. Ngimba kyo fiki kila kikubilikigwa, imisanga imisemeseme, pamo imibelo imisitakutusya, pamo kilikyosa—kilikyosa, umwe mumenye, imisanga imisemeseme? Pamo, une

akabalilo kosa ndi palwendo, mmasyu agangi. Kangi une ndi pa bwegi lino, ifyinja malongo-mabili-na-fibili, kangi une, utubalilo tumo, une ngwinogona une ne nhesya ukusyungutila pa nyumba, panongwa yakuti une ngufimbilisigwa ukuya ngubūka.

Loli une ngulondalondesya akabalilo kakuti akabalilo kako uswe twisa kwitugala pasi mu Kisu ka kaya ilisiku limo. Loli lilino u bwite bulipo, popapo unko uswe tuyege mu lwiputo.

<sup>20</sup> Komma ukwibwa, ulubunju lwa pa Ndungu ugu gukwisa, u Ntwa iganege, twala muno ababine binu na ba mbungo. Isaga mulabilege, ega ubuyo bwinu, kangi lumo kilipo ikibugutila ikyakwiputiligwa. Uswe twisakufimbilisigwaga ukuyabania amakadi ga lwiputo. Linga gakayapo agakufwana, uswe tutisakuyabania amakadi ga lwiputo mma, itolo ukufwana ukupela akakindi kanini ngati babili pamo batatu aba kalongo-na-babili, pamo ikindukimo. Loli uswe—uswe lumo twisakuyabania amakadi ga lwiputo, popapo uswe lumo twisakubomba ikyene kifuki isala bo lukali ulukomano lwabwila, iki une ngwinogona kikwegapo. . . Ukwene kwisakuya lwele, lwele pamo lwele-na-sinda, abene bisakuyabania amakadi ga lwiputo; ukwigula ikipanga, ukuyabania amakadi ga lwiputo pa Ndungu ugu gukwisa kulubunju. Kangi polelo yaga nsimisiksiyi ukuya apa panongwa ya binu. . . Twala abaganigwa binu, babika abene nkati mula. Umwene musakuyaga mununu kangi mutalalifu nkipanga, linga abene babine, kangi uswe twisakubomba kilikyosa uswe tubagile ukubiputula abene.

<sup>21</sup> Ndaga umwe, kangi, panongwa ya kyabupi kya lugano.

<sup>22</sup> Kangi lilino uswe tukwisaga ku kubala limo lya Lisyu lya Kyala, ikilo iki, nukuya bitendekesye ku kyakubombigwa iki ikya Kuyapo Kwake kangi ukututwalila uswe i Lisyu Lyake. Lilino, uswe tumenye uswe tubagile ukubala ubusimbe, loli Kyala yo abagile ukusetula inongwa ya busimbe. Muketile? Uswe tubagile ukwega ubusimbe, loli Kyala yo abagile ukusetula inongwa ya busimbe. Kangi akabalilo kako umwe mukusyumbutula lilino mwa Buku gwa Yeremiya, untu gwa 2. . .

<sup>23</sup> Une ngulonda ukuyoba iki ukuti une nsangalwike ukuya, na uswe, Nkundwe Lee Vayle, u nkundwe umpala mwa Ntwa. Kangi une ngwinogona apa, nkundwe apa, une ngabagila ukwinogona isya ngamu yake, Nkundwe Willard Crase. Kangi une nababwene abakundwe ukufuma ku Arkansas, Nkundwe John na bala, ukufuma ukusyungutila Poplar Bluff, kangi Nkundwe Blair. Kangi, o, Nkundwe Jackson, nu Nkundwe Ruddell, kangi bingi fiyo mpaka une—une ngabagila itolo. . . Ngunyonywa une nabagile ukubilikila ingamu ya aligwesa, loli une itolo ngabagila ukubomba ikyene, kangi umwe

mukupilikisya. Nkundwe Ben Bryant, une ngumbona umwene itugesye apa; umwene yo akabalilo kingi yo nguto ya ameni yangu akabalilo kosa une. . . Aligwesa ammenye Ben na masyu gake. Uu-huu.

<sup>24</sup> Uswe, twitugesye mu California akabalilo kamo, une nalumbililaga i Ndumi kuli abandu ba kiBaptisti pala pa lukubo. Abene bali ni kihema ikinywamu kula, kangi ba bingi ba luko lwa ba kiBaptisti abapamwanya. Une ngabagile ukupilika u “ameni” ukufuma nakumokwene; umwe mumenye, bikutila bamo mwa bakikulu bikubongotolaga ilangi pa kisyu kyabo. Kangi polelo, ikindu kyakwanda umwe mumenye, une naketile amalundi mabili kifuki ngati *ulu*, gikubuka mmwanya mu mbepo, kangi amaboko amanywamu mabili, kangi inywili inditu sikuyugania pala, ikuywega, “Ameni,” ukuywega bo lula. Kangi une ndikuketela pasi, une ndinkuti, “Ben, ngimba ugwe ufumile kugu?” Umwene naloliloli ikwega aba “ameni.”

<sup>25</sup> Une nguketa unkasi gwake ikunketela umwene pamwanya, panini panandi. Mulimosa, umwene yo ikutaga panini isya nywili inditu sila, loli ikyo kyo kili kanunu, umwe mumenye. Komma ukupasya isya isyo. Une ndagile, isyangu, iyolo fiyo.

Popapo, lilino, komma ukwibwa ukwiputa.

<sup>26</sup> Lilino akabalilo kako uswe tukwisa ku lubafu lwa bubombelo, kumbukilaga, linga uswe tukubala mu Lisyu ili, polelo Kyala isakusayaga i Lisyu Lyake. “Ilyene litisakugomokela ku Mwene itolo mma, loli Ilyene lisakukukaba kila kikyo Ilyene lyalondeligwe.” Kangi une mmenye, mu kubala kwa Lisyu, une akabalilo kosa nguyaga nталусу. Akabalilo kako Une ngubala i Lisyu, Kyala isakuyindika i Lisyu Lyake.

<sup>27</sup> Lilino unko uswe twime mu luyindiko ku Lisyu Lyake. Yeremiya, untu gwa 2, kangi amanandi ga 12 na ga 13 ga Yeremiya 2.

*Yaga nswige, O . . . myanya, ku iki, kangi yaga mbubibi ba lutende, yaga umwe fiyo basamigwe, ikuyoba u NTWA.*

*Kabuno abandu bangu basulilwe imbibi ibili; abene bandagile une u nyibuko ya misi agabumi, kangi babombile bikumbile bene panja amapipa, amapipa amalendemuke, aga gakabagila mma . . . gakabagila ukukola na misi nagamo.*

Unko uswe twinamisye imitu gyitu lilino.

<sup>28</sup> Gwempala Kyala, i Lisyu Lyako libaligwe. Kangi uswe tukusuma ukuti Ugwe kwisakuyindika i Lisyu lila, nukutupa uswe ikilo iki isyambupingamu pamo isyakwendelana ni Lyene; bo uswe tukuketa ku masiku aga gakindile, Israeli, ukuya fyakwegelelapo, bo mumo i Bangeli likutumanyisya uswe ukuti uswe tubagile ukuketa iki Ugwe gwabombile ku bene akabalilo kako abene bapilikile i Lisyu, ukuketa iki Ugwe gwabombile

ku bene akabalilo kako abene bakāpilikīle i Lisyu, kangi tukumanyila iki uswe tukufimbilisigwa ukubomba. Popapo, uswe tukusuma ukuti Ugwe kwisakuyobaga kwa uswe ikilo iki mu njila yapalubafu fiyo, ukuti uswe tubagile ukumanya akiyegelo ka twibene mu lisiku ili, ukuti uswe twamanyile ulubunju ulu uswe tukwitugalamo. Kabuno uswe tukusuma ikyene mu Ngamu ya Yeso. Ameni.

Mulitugasyaga.

<sup>29</sup> Une ngulonda ukuyoba ikilo iki pa kimanyisyo, ku itolo a—a kabalilo kapimba pa *Amapipa Amalēndemūke*.

<sup>30</sup> Israeli aabombile imbibi ingulumba ibili. Kyala aayobile abene basanwike ukufuma ku Mwene, i Nyibuko ya Bumi, kangi balikumbile bene amapipa ukunwelamo. Lilino, ikyo kyo kindukimo.

<sup>31</sup> Inongwa iyi une nalinogwine isya busimbe ubu yaali panongwa yakuti fikuti ikyene kibagile ukwendela palikimo na iki une nayobaga ulubunju ulu, isya isala iyi uswe tukwitugala, kangi ni Nongwa iyi uswe tukusukulikila.

<sup>32</sup> Kangi uswe tukuketa kwa Israeli ukuya kyakwegelela, ukuti, iki Kyala aali, Umwene akabalilo kalikosa ikufimbilisigwa ukusyala yulayula. Kangi kilipo ikindu kimokyene iki Kyala naloli ayindikemo siku, ikyo kyaali, injila Yake iyi Umwene apele ku bandu. Kangi akabalilo kako abene basokilepo pa njila yila, polelo Kyala akaayindikigwe, kangi Kyala alinkubapela abandu ukukubilwa panongwa ya kusokapo ukufuma ku iki Umwene ababulile abene ukubomba, kali ikyene kyali fiki.

Umwene alinkubapa abene nu lulagilo, “Ukupalamasya mma, ukukola mma, ukonja mma.” Itolo yikali nongwa ya bubibi bwa kubomba ikyene, loli ububibi bwa kusaambukila iki Umwene aayobile ukubomba. Kangi palipo akabalilo kosa pakabagila ukuya lulagilo kisita lufundo panongwa ya lulagilo. Panongwa yakuti, linga pakayapo ulufundo, polelo, ululagilo lukaya lwa bwingi ku lwene mpaka kuyepo ukuhomba. U lulagilo!

<sup>33</sup> Lilino, uswe tukwaga, ifi abene babombile mu lisiku lila fikuboneka ngati fikwendela lumo na ifi uswe tukubomba umwisyugu, iki abandu bakipanga bikubomba.

<sup>34</sup> Lilino uswe tukuketa ikindu ikihesya apa. Ikyene kibagile ukuya kihesya ku bandu bamo, akabalilo kako Umwene aayobile, “Umwe mubombile, abene babombile, bakumbile bene amapipa, amapipa amalendemuke.” Lilino mwe bamo ba umwe mukamanya ukuti ilipipa lyo fiki. Balinga bamenye ukuti ilipipa lyo fiki? Mulimosa, mwe bingi ba umwe. Linga ugwe gwakulsigwemo ku bulimi, ugwe umenye ukuti i lipipa lyo fiki. Une ngukumbuka nnwile imbani simfwene ukufuma mu lila, uku—ukumanya iki i—i lipipa lyo fiki.

Ndumbililemo panja ntwaya kuko, mu lukomano lwa panja, kuko ugwe kuya ni ndeko sya misi gwa mmapipa situgesye pala, ukufuma ku—ku fula, umwe mumenye, kangi agene gisile ukuya mu luko lwa kuya gaiyolo. Kangi—kangi utumbananga tula, pakablilo ka pakilo, utwene twingilaga mu gene. Kangi popapo une mmenye iki amisi ga lipipa go fiki.

<sup>35</sup> I—i lipipa lyo bu—buyo, ikindu iki kikukumbigwa pasi, ukwega ubuyo bwa kisiba. Kuko abandu bakaya nakyo ikisiba, polelo abene bikwega i—i lipipa. Mmasyu agangi, i lipipa yo tank indendekigwa nu mundu, pamo ikisiba ikitendekigwa nu mundu mu mfu, iki umundu ikukumba, ukukola amisi, uku—uku gabombela agene. Bamo baa bene bikugabombela agene ukusukila, kangi bamo bikubombela agene ukuya misi ga kunwa, kangi injila ingindane, lumo. Gosa amisi utubalilo tumo, aga uswe twalisibile ukwega, gali pa lipipa. Twalisibile ukuya ni kindu kyaiyolo ugwe gwafimbilisigwaga ukupigisa, ukusyungutila, ukusyungutila, ukusyungutila, ukusyungutila, ukufyusya amisi mmwanya; twali ni ndobo innini ku kyene, ukupugusa amisi panja pa lipipa.

<sup>36</sup> Mulimosa, uswe tukuketesya ikindu kimokyene isya lipipa iki kikukindana ni kisiba. Lilino, ilipipa lisakuma. I—i—i lipipa likabagila ukwiyisusya lyene. Ilyene lyo—lyo... Ilyene likaya lwakusubiligwa. Ugwe ukabagile ukusubila i lipipa. Ilyene likufimbilisigwa ukusubila nu kugulila ifula isi sikugwa palumu pamo mapepo, kilikyosa ikyene kili uku... Bwila, nkabalilo ka mapepo akabalilo kako amatalala ni fula yikwisa, polelo iyene likubopesya amisi mu lipipa. Kangi linga ilyene litikugaga amisi gala, polelo ugwe ukaya na misi galigosa mma. Iyene lyo lyosa—ilyene lyo losa... likuma mosa. Kangi ilyene likabagila ukwiyisusya—kangi lyene mma. I lipipa lyaiyolo likabagila ukwiyisusya—kangi lyene mma. Ilyene likubwaga ubwiyisusye bwake ukufuma ku—ku ifula isi sikugwa.

<sup>37</sup> Kangi une ngulonda umwe ukuketesya ikindu ikingi isya lipipa. Akabalilo kingi, ugwe kwaga, pamo mumo ilyene lyabikigwa ku buyo bwitu, i lipipa... Akabalilo kingi indamba yikuya kabili kosa ubwanywamu bwa nyumba, kangi abene akabalilo kindi bendesyaga amisi ukufuma ku ndamba, ku lipipa. Une ngukumbukila kila ikyaiyolo ikisiba kya lipipa panja pala, akabalilo kako umwene ali... akabalilo kako a— a mapaipe gwakonelela gikubopesya agene mu, ukufuma mu ndamba, agene gikwisusya ukufuma ku ndamba.

Popapo polelo a misi gakupimbigwa ukufuma ku bugeleke bwa ndamba; kuko, ifinyamana fyosa fikwikanyanga ukusyungutila ukukinda ndubingilo lwa kibaga, kangi fyosa ifyakinyanyasi ifya lubingilo lwa kibaga pamwanya pa ndamba, ntubalilo utumu. Kangi polelo amisi gikwisa ukusululila ikyene kyosa pasi pa bugeleko, ukubuka mu kakolofwa aka ko katendekigwe—nu—mundu, polelo ukubuka



mu konelo akatendikigwe -nu-mundu, polelo ukubuka mu lipīpa ilitendekigwa-nu -mundu. Kangi linga ugwe ukaya nabo ubufuluganike, une ngamanya iki ugwe uli nakyo, akabalilo kako ugwe uli ni lipīpa. Ena, nkulumba! Ikyene kyo kyosa kitendekigwe-nu-mundu, kangi itolo ukuya kifite mumo ikyene kibagile ukuya.

<sup>38</sup> Umwe mumenye, uswe twalisibile ukukolela. . . Uswe twali ni kyenda kyakusūyila pa kimo. Ngimba umwe mukamenyemo siku iki kila kyali? Twafimbilisigwaga ukubika ikyenda ikisūyilo pa kyene, ukukola syōsa imbani ni findu ifi fyalisile ukufuma pa mwanya pa—pa ndamba, kangi mōsa ukusyungutila u buyo, kangi fyonekile ukufuma ukusyungutila ubuyo bumo ukubuka ku bungi, ukwingila mu lipīpa. Kangi uswe twalisibile ukubīka i—i kisūyilo ikyenda pa kyene, ukukola fyosa i—i fyakinyanyasi ni findu ifi uswe twabagile. Ena, kila kikabagile ukukola ubufite bwanaloli, ikyene itolo kyakolaga ifipolopolo ifinywamu ifi fyalisilemo pasi nukwigwilamo mu kyene. Imbani yibagile ukugwilamo nkati mu kyene, lōLi umposya gwa mbani gwakindililaga na misi. Popapo, ugwe—ugwe naloliloli gwali nubufubanie akabalilo kako ugwe gwali ni lyaiyolo ilifitano ilipīpa.

<sup>39</sup> Mmasiku amanini, ugwe kugaleka amisi gala gime pala, kangi agene gisaga ukuya galulele. Ugwe kugaleka amisi ukwimma mu lipīpa, agene galinkwisa ukuya galulele. Kangi iliyene likwisa liswile ni—ni fyula, na bakomakipiki, ni njoka. Kangi uswe twalisibile ukukolela ikyene “ngelegele,” utunini panandi. . . Une ngamanya kali. . . Ifyene fyo fikaya fyakuluma, abene bo i. . . Une ngabagila, une ngamanya iki ugwe ubagile ukufikolela ifyene. Loli akandu kamo akanini kakufika mmisi, aka—aka uswe tukukakolela akene ngelegele. Umwe mumenye iki ikyene kili. Balinga bamenye iki une nguyoba? O, fiku, naloli, mwesa ba umwe bandu ba ntwaya. Kukyaga ikyene kiswile nu bululale, kangi polelo aba abagana bululale bikwisa ni kyene. Ikyene itolo naloli kikwisa, panongwa yakuti iliyene lyo lilulale. Kangi panongwa yakuti iliyene lilulele, iliyene likukwaba ifinyamana pala ifi figanile ifindu ifilulale.

<sup>40</sup> Kangi ikyo kyo mosa nkilundiko ngati ifipanga fyitu umwisyugu. Une ngwinogona ukuti uswe tulekile. . . Bumo mwa bubibi ubukulumba ifipanga fibobile umwisyugu, itolo ngati Israel akabalilo kala, ikyene kyalindekile Umwene, i Nyibuko ya Misi gabumi, kangi kikumbile kyene mosa amapīpa amatendekigwa-nu-mundu. Kangi ikyene kisile ukuya kaya ka kilikyosa iki kiganile uluko lula ulwa misi. Abakomakipiki, ifyūla, na lōsa uluko lwa mbungo imbapufu, sikwitugala mu lyene, panongwa yakuti iliyene lyo tanki ilitendekigwe-nu-mundu. Kangi mu tanki ili ifindu ifi fikwitugala, ikyakwegelelapo ikipelesye kya fipanga-fipāguke fyitu umwisyugu.

41 “Lilino,” ugwe kuyoba, “Nkundwe Branham, nongwa ya fiki ugwe kutika ku bandu bala nu bukafu fiyo?”

Ikyene kibagile ukutikigwa. Ikyene kibagile ukutikigwa. Bopa ukufuma ku kyene, panongwa yakuti ikyene kubumalikisyo kisakubumba ubungw’ale bwa kinyamana. Kumbukilaga, ubo bo Bwanaloli! Ikyene kisakuyaga bungw’ale bwa kinyamana. Ifipanga-fipāguke fisakulongolela mulamula ku kyene. Ikyene kyo pa nsebwe gwake palapala pala lilino, ukulagila, ukwisila mmaka.

42 Keta mu kitangalala kyaiyolo kya Roma. Ikyo kyo katikati iki kyabalongolile abene ku bungw’ale bula ubwa kusambuka. Ugwe gwasyaġene ukuti umundu nayumo abagile ukula nu kulisya kisita bungw’ale bwa kinyamana. Umwene afimbilisigwaga ukuya nabo ubwene.

43 Filipo itolo ifiyabo fibili ifya bandu bisakuyaga pa kisu: bala bali ni Fungilo ya Kyala, kangu bala bali nu bungw’ale bwa kinyamana. Fyene fi fiyabo fibili, polelo ugwe kwisakufimbilisigwaga ukuya nakyo kimo pamo ikingi. Ikyene kisakuyaga lusambuko, u—u bungw’ale bwa—bwa bwiputi, ubwipute ubwa busambuke.

44 Kangu ikyene kisakuyaga ni kifwani ku kinyamana. Bo uswe tukufunda, uswe tukusyagania ukuti Roma āli, yo yūyo, kangu isakuyaga akabalilo kosa, u bungw’a-...pamo, i kinyamana. Katikati. Ikayapo injila na yimo iyakwegela ikyene mu kalikosa akangu. Roma!

45 Kangu Roma ābombile fiki? Apindusigwe ukufuma ku Roma mwiputafifwani ukubuka kwa Roma gwa pāpa, kangu ulubatiko lwakupanganisigwa, ulubatiko lwa kisu kyosa, ulu lwafimbilisye aligwesa ku bwiputulo bumobwene bula kisita ikyo yaga mbikigwaga ku bufwe.

46 Kangu ikyene kyo kindu kihesya ukuti u United States uyu ikuboneka pa buyo, kangu ikyene kyo kili liti kang’osi. Kangu a kang’osi aka kali ni mbembe ibili, ubwabuke bwa sikali kangu bwa kipanga. Kangu bo kakindapo akabalilo, akabalilo kako yula āli kang’osi, uswe tukusyagania ukuti ikyene kilinkuyoba polelo ngati nyifwila kangu kilunkubombela amaka gosa inyifwila yāli nago pa nkyeni pa kyene. Kangu i Bāngeli likutubula uswe ukuti abēne balinkuti, “Unko uswe tutendeke ikifwani ku kinyamana.” I kifwani kyo kindukimo ngati kindukimo ikingi. Kangu uswe tubagile ukuketa ikyene lululu lilino ukuti, mu kayilo kake aka lusambuko, ikipanga kikubumba u Lwitikisanio lwa Fipanga Nkisu-kyosa, iki kyo kifwani ku maka ga Roma; kangu kisakufimbilisya pa bandu ikindu kilakila iki Roma mwiputafifwani ābombile...pamo Roma gwapāpa ābombile. Polelo, yikayapo ni njila nayimo iyingi, ni kindu ikingi umma. Loli ubo bo Bwanaloli.

47 Kangi fyobene une ngutika ikyene mu ngulilo yangu, nkabalilo kangu, panongwa yakuti ikyene kikufimbilisigwa ukutikigwa. Ukukolela kukwisa mula, uku, “Sōkamo ukufuma mwa mwene, bandu Bangu, ukuti umwe mulingayaga balilanisi ba mbibi syake!”

48 Lilino, une ngufwanikisya ikyo ku aga agabubwapufu, agakinyanyasi amapīpa. “Umwene yo Nyibuko ya Bumi. Umwene yo Misi gabumi.” Kangi u nnyambala ikuleka Ikyo, nukwikumbila bene amapīpa aga gabagile itolo ukukola ifyakinyanyasi. Ikyo kyo kyene ikindu ilyene libagile ukukola. Kangi ikyo kyo iki ubupagukano bukubomba; ikyene kikukola filifyosa ifi fikwisamo mula kangi kikulonda ukwingilamo. Abene bikwigana ukwega ikyene mula linga ikyene kili ni hela simo, pamo kibagile ukufwala mu njila yimo. Kisita kupasya yo ywani abene bali, kuko abene bikufumilako, abene bikwega abene, mulimosa.

49 Lilino uswe tukwaga, kangi, ubungw’ale ubu ubwa kinyamana kyabumbigwe apa . . . America yo mbalilo kalongo-na-fitatu. Ikyene kyapāpīgwe ni filagililigwe kalongo-na-fitatu. Ikyene kyali ni ndembela iyi yāli ni ndondwa kalongo-na-itatu, ubulabe kalongo-na-butatu. Kangi ikyene kyoep kikuboneka mu Busetuli untu gwa 13. Kangi America akabalilo kosa ayile nkikulu, imililigwe pa lutalama lwitu. Gope untu gwa Mmwenye, pa katalama, yo nsyungulu gwa nkikulu. Uswe tumenye ikyo, tumenye isyambukulu sya ikyene. Kilikyosa, i Libangala lya Bwabuke, na filiyosa ifingi, u bwabuke. . . i Kifwani kya Bwabuke kili, filifyosa, u nkikulu. U nkikulu; imbalilo kalongo-na-fitatu. Muketile? Lilino, ikyene kyo—ikyene kyo kimogi ukuketa ifindu fila.

50 Kangi lilino une ndaguisye ukwisila mu busetuli ukufuma kwa Kyala, pamo i mboniboni mu 1933, ukuti ifindu fihano-na-fibili fisakuboneka bo kakāsa akabalilo kabumalikisyo. Kangi ikyo, kimo kya fyene, ukuti, “Mussolini, yūyo akabalilo kala isaga ukuya ndagili-ngāsi, umwene angali ikwisa ukuya ndagili-ngāsi; kangi yope, umwene angali ikutendeka ukwand’ubwite nukubuka ukusulukila ku Ethiopia kangi angali ikwega Ethiopia; kangi u Mbepo, Ikyene kilinkuti, ‘umwene isakugwila pa likato lyake.’”

51 Une nguswiga linga alipo aligwesa gwa bandu-baiyolo bakāli basyele muno nkipanga, bikukumbuka une nguyoba mu Liyumba lya Redman ukusuluka apa akabalilo kako uswe twalumbilile, fingi, fingi ifyinja ifi fikindilepo. Ngimba alipo yumo nkiyumba, ikilo iki, uyu asyelepo ukufuma ukusuluka kula ku lyaiyolo i Liyumba lya Redman akabalilo kako une nalumbilile ikyo, akabalilo kako abene bāli na N.R.A. panja, kunyuma kula nkabalilo ka Roosevelt i mete yake yakwanda? Une ngusakikisya akayamo nayumo nkati muno. Ngimba alipo yumo? Ena, ena, yumoywene, alipo yumo. Ena, Nka. Wilson,

une ngukumbuka umwene. Unkasi gwangu, itugesye ku nyuma. Babili basyele, ukufuma ku ngulilo ingulu ya bala mu lisiku lila.

Ukuti, akabalilo kako abene bayobile N.R.A. iyi, yāli bo bung’wale bwa kinyamana, une ndinkuti, “Nakimo ku kyene; nakamo napanandi. Ubung’wale bwa kinyamana butikwisa kuno mma. Ubwene bukwisa ukufuma ku Roma. Kangi ikyene kikabagila ukuya bung’wale bwa kinyamana.”

<sup>52</sup> Kangi lilino kumbukilaga ukuti ifindu ifi fyayobigwe. Kilinkuti, “Adolf Hitler isakwisa ku bumalikisyo ubwambutitu. Kangi umwene isakufumusya ubwite pa United States. Kangi abene bisakuyenga ikikulumba—i—i kikulumba kya konkiri ikindu, iki abene bisakwitugalaga nkati mu kyene. Kangi palapala pala a Bamerika bisakwegaga ukukomigwa ukubibi, ku iki.” Kangi ikyene kyāli lupaso lwa Siegfried, ifyinja kalongo na kimokyene bo kikāli ikyene nukwandigwamo ukuyengigwa siku. Kangi polelo kilinkuti, “Loli umwene isakwisaga ku bumalikisyo; kangi u States isakuponjola ubwite.”

<sup>53</sup> Kangi polelo kilinkuti, ukuti, “Filipo fitatu ifi izimu: Nazizimu, fashizimu kangi komyizimu.” Kangi une ndinkuti, “Ifyene fyosa fisakumalikila mu komyunizimu. Russia isakwega ikyene kyosa, mu komyunizimu.”

<sup>54</sup> Kangi une ndinkuti, “Polelo sayansi isakuyaga ngulumba fiyo, umundu isakuyaga nkomu fiyo, mpaka umwene isakwipelela ifindu fingi fiyo mpaka umwene isakupelaga iligali ili likuboneka ngati lifumbi, ili lisakuyaga ngati pamwanya pa lindalasi pa lyēne, kangi ilyene lisakulagililigwaga na maka gamo agangi ukukinda ikipopotelo.” Kangi abene balinalyo iligali lila.

<sup>55</sup> Kangi une ndinkuti, “Polelo akayilo ka bakikulu bitu kisakugwa pasi mu luko lwa findu ifiyweluke, mpaka abene bisakuyaga bakosyasoni ku fikolo fyosa. Abene bisakufwalaga imyenda gya banyambala. Abene bisakumilisyaga ukufula imyenda gyabo mpaka naloli abene bikwisa pasi ngati abene bali bafwele imyenda gya nkati, igyo gyo gyene. Kangi, kubumalikisyo, abene bisakwisa kukuwvala itolo ilyani lwa mafilu.”

Kangi linga umwe muketesisye, mu ya mwesa gwamalikaga kalatasi ya *Life*, abene babikile unkikulu afwele ilyani lya mafilu. Kangi ugo go mwenda ugwanamayolo, pamo u nselekesye, iki abene bikufwala ifya kunamayolo; ifyakubonekela, ubagile ukuketa ukukinda ikyene, lyene li lyani lya mafilu itolo likufisa ubuyo bumo bwa mbili gwake; ni fisita-fipinyilo, pamo ifipinyilo, ifisitakupinyigwa ifyenda fyakogela, ifya pamwanya pa ikyene, umbili gubonesigwe. Kangi mumo fikuti ifindu ifyo fibonike!

<sup>56</sup> Polelo une ndinkuti, “Une nalimbwene u nkikulu ikwima mu United States, ngati mwehe unkulumba pamo ikindukimo.

Kangi umwene ali mmogi ukunketapo, loli mbibi mu ndumbula yake. Kangi umwene alinkukipela ikisu ikukanya, ukubuka pa makato gake.”

<sup>57</sup> Polelo une ndinkuti, “Kubumalikisyo, Umwene alinkumbula une ukuketa kunyuma ku Busokel’ilisuba kangi. Kangi, akabalilo kako une nabombile, une ndinkuketa, kyabonekaga ngati, ukuya kyaliti, ikisu kyapuligwe. Kangi nabubutali mumo une nabagile ukuketela, kyali nakimo loli utupiki, kangi—kangi amabwe agamoto gapufuligwe ukufuma pa kisu.”

Kangi ifi fyabagile ukuboneka bo bukāli ubumalikisyo bwa kisu. Kangi fihano mwa fihano-na-fibili fitalile fibonike, mu fyinja malongo-matatu-na-fitatu. Apo uswe tulipo, ukugomokela ku kabalilo kabumalikisyo!

<sup>58</sup> Kangi une ndinkuyoba ukulwana ni kipānganio kyafipanga-fipāguke akabalilo kala. Kangi une nalino ngwitika, ukuti ikylene kyo kyabunyanyi, ukuti ikylene kyo buyo kuko ifyakinyanyi fikubopela nkati nkyene. Une ngabagila ukwitika ukuti Kyala abagilemo siku ukwega ikindu kya luko lula mu Kipanga Kyake, panongwa yakuti ikylene kikufimbilisigwa ukupāpigwa mwa Mbepo gwa Kyala nu kusukigwa bo kikāli ikylene kibagile ukukoleligwa Kyake. U gwambutitu u Mbili gwa Kristi, uswe tōsīgwe mu Gwēne ukwisila mu lōsyo lwa Mbepo Mwikemo.

<sup>59</sup> Ena, ikipānganio kya lipīpa iki kyo naloliloli ikyakwegelela ikipelelesye kya kipānga-kipāguke. U mūndu gwamahala abagile ikukēta, kangi nasiku ukubukamo mu kyene, panongwa yakuti Kyala asisimikisye ukukinda mu ngulilo ukuti Umwene akibengile ikylene kangi nasiku akabombamo ni kyene. Ikibugutila kilikyosa. . . Akabalilo kalikosa u mūndu āsumwike mmwanya ni ndumi, ngati Luteri, Wesley, pamo bosa bo abo, kangī Smith, kangī Calvin, na bala, akabalilo kako abene balyāndile ikipānganio, Kyala ākibikīle ikindu kila pa mesa kangī nasiku akiyatilemo ikylene kangī mma mu luyigo.

<sup>60</sup> Keta ukwisila isyambukulu. Kakālīmo nasiku akabalilo aka Kyala ālyegilēmo siku ikipanga-kipāguke, ātendike uluyigo ukufuma mu kyene, nakumo. Polelo, ukukinda mu syambukulu kangī ukwisila mu i Bāngēli, likusisimikisya ukuti ikylene kyo kindu kyakinyanyi mbuketelo bwa Kyala, popapo une ndikulonda nakimo ikyakubomba ni kyene. Kangī fyobene une nkibengile ikylene. Une ngugela ukubega abandu panja pa kyene.

<sup>61</sup> Uswe tubilikigwe, ngati mu Israeli, momumo ikylene kiyilile lilino, ukuketa kwa Israeli ukuya fyakwegelela. Abene, akabalilo kosa abene basyele na yila i Nyibuko, abene bali kanunu mosa. Loli akabalilo kako abene bafikaga kukwikumbila bene amapīpa, utupānganio ututendekigwa-nu-mundu, polelo Kyala ābalekaga abene balulele. Umwene isakutulekaga uswe lulalula.

“Abene bampikile Umwene, i Nyibuko ya Misi gabumi.” Ulo lwali nyilumbusyo isi Kyala ali nasyo ukulwana na bene. “Ukutendeka ikindikimo iki abene babagile ukuyoba, ‘Ugwe keta iki uswe tubombile!’”

<sup>62</sup> Lilino, akabalilo kako nkabalilo ka u—ubwendelo bwa Mōse; akabalilo kako Kyala, ni lipyana, abapele abene u nsololi, abapele abene i Mbanda ya Moto ukubuka pa nkyeni pa bene, asisimikisye Ikyene ni fimanyilo ni fiswigo. Ilipyana lyapelaga fyosa ifindu ifi. Israeli pope alondaga, alubwene ululagilo. Abene balinkupika ilipyana, ukwakwega ululagilo.

Ikyo kyo katikati iki abandu bikubomba umwisyugu. Abene bikupika i Lisyu, ukwega ikipanganio kyakipanga-kipaguke, panongwa yakuti mu kila abene babagile ukubomba iki abene bikulonda kisita kufundigwa pa kyene. Loli ugwe ukabagila ukubomba ikylene mwa Kristi! Ugwe kufimbilisigwa ukwisa mwifyusi kangsi nswepu, ukuti uyege mwa Kristi.

<sup>63</sup> Ukuleka ikisiba kyanyibuko, panongwa ya ikitendekigwa-nu-mundu ikipanganio pamo ilipipa, ngimba ugwe ubagile ukwinogonela umundu yumo ikubomba ikyo? Ngimba ugwe ubagile ukwinogonela akayilo ka muntu aka mundu uyu abagile ukunwa ku kipupwe ikisiba kyanyibuko, nukukileka kila panongwa ya ilitendekigwa-nu-mundu ilipipa ni fyula, na bakomakipiki, ni ngelegele, na filifyosa ifingi mu kyene?

Ikyene kitikuboneka nukuya kyamahala ukuya kitalusye, loli ikyo kyo itolo katikati iki abandu babombile. Abene balilekile i Lisyu, iyabwanaloli Nyibuko ya ndamba ya Kyala na Maka, ukwakunwa ukufuma mmapipa, nukwitendekela bene a mapipa. Mulamula mumo abene babombile akabalilo kala, abene babombile ikylene lilino. Abene bikuyoba . . .

Umwene alinkuti, “Abene bandekile Une.” Apa Umwene alinkuti, apa mwa Yeremiya 2:14, pamo 13, ndigi. Umwene alinkuti, “Abene bandekile Une, i Nyibuko ya Misi agabumi.”

<sup>64</sup> Lilino, uswe tukuketa iki ilipipa lili. Uswe tukuketa iki iyene likukola. Uswe tukuketa mumo ikylene kikutendekigwa. Ikyene kyo kindu kitendekigwa-nu-mundu iki kikwisa ukufuma ku bugeleke ububwapufu. Amisi aga gikugwa pasi, gikutika pa bugeleke ububwapufu, kangsi ikylene itolo kikusuka ubugeleka, ukubika agene ukwisila mu nkolofwa untendikigwa-nu-mundu, ukukinda ikyakonelela ikitendekigwa-nu-mundu, ukubuka mu tanki indendekigwa-nu-mundu. Kangsi fyosa ifyakinyanyasi fikwibungania nkati mula, kangsi i—i fyabungo, na bakomakipiki, ni fyula, ni findu fya pa kisu, bo lula. Kangsi, ketesya, ifyene fyo finyamana ifibwapufu; ngelegele, galulele. Ingelegele yikabagila ukwitugala mmisi amelu. Linga iyene yikubomba, agene gikungogaga umwene. Umwene ikufimbilisigwa ukuya mu bululale.

<sup>65</sup> Kangi umo mumo kuyilile ikylene ni fingi fya ifi ifilyelabanine umwisyugu. Ugwe ukabagile ukwitugala mu misu amapūpwano aga Mbepo Mwikemo. Fyobene abene nubukafu fiyo bikulwana ni Lisyu, nukuyoba, “Ilyene likukanikana Lyene. Kikayako nakimo ku Lyene.” Yo nongwa yakuti abene bikufimbilisigwa ukuya nu luko lwa kitubwi ikululale ukogelamo nkati. Kutalusya.

Momumo ikylene kiyilile ni fyūla, kangi na ba komakipiki, kangi ni ngelegele, na fila bo ifyo. Ifyene fikufimbilisigwa ukwisa ukusyungutula imiyibiyibi pamo ikitubwi ikilulale, ukwitugalamo, panongwa yakuti ubwene bo bupeligwe bwake ukwitugala mula. Kangi ugwe ukabagile ukwandula i kinyamana mpaka ugwe kwandula ubupeligwe bwake.

Kangi ugwe ukabagila ukutendeka u mundu ukuketa i Lisyu lya Kyala mpaka ubupeligwe bwake bwanduligwe; kangi akabalilo kako ubupeligwe bwake bwanduligwe ukufuma ku iki umwene ali, ukubuka kwa mwanundumiana gwa Kyala, kangi u Mbepo Mwikemo ikwisa nkati mwa umwene. U Mbepo Mwikemo āsimbile Ilisyu lya Kyala!

<sup>66</sup> Umwisyugu une nayobaga nu mwinangu unnu, Dokotala Lee Vayle, uyu alipo lilino. Kangi umwene yo mfundakyala nywamu, kangi popapo uswe bwila tukuya na tumo—tukuya na tumo utununu utwakwangala utunyafu pa Lisimbo. Nkomu fiyo.

Kangi umwene alindalusisye une akabalilo kamo iki une ninogonaga isya ubuketi bwapabwandilo ubwa Mbepo Mwikemo, “Ngimba iIkyene kyaali ukuyoba mu ndimi?” Ikyene kyaali ifyinja fingi ifi fikindilepo.

Une ndinkuti, “Umma; ngabagila ukuketa ikyo.”

Umwene alinkuti, “Nine ngabagila une,” alinkuti, “palema nalinga une mmanyisigwe ikyo.” Umwene alinkuti, “Ngimba ugwe ubagile ukwinogona fiki fyabagile ukuya buketi?”

<sup>67</sup> Une ndinkuti, “Ubuketi ubupelesye fiyo une mbagile ukwinogonela lo lugano.” Kangi popapa uswe tukunkwanda ukuyoba pa ikyo.

Kangi polelo une ndinkwinogona ikyo kyapilikigwaga kifuki kinunu popapo une itolo ndinkukola ikyo, “Linga u mundu ali nalo ulugano.”

Loli ilisiku limo u Ntwa, mu mboniboni, alinkungolosya une. Kangi Umwene alinkuti, “Ubuketi bwa Mbepo bāli bala bābo babagile ukwambilila i Lisyu,” lukaya lugano, kukaya kuyoba mu ndimi, loli ikylene kyo kwambilila i Lisyu.

<sup>68</sup> Kangi polelo u Dokotala Vayle ayobaga kwa une, ukuti, “Ikyo kyo Kyammasimbo,” umwene alinkuti, “panongwa yakuti, mwa Yohani 14, Yeso alinkuti, ‘Akabalilo kako Umwene u Mbepo Mwikemo isile pa umwe, Umwene isakusetula ifindu ifi

kwa umwe, ifi Une mbamanyisye umwe, kangi isakubanangisya umwe ifindu ifyakwisa.”

Popapo apo bulipo u buketi bwanaloli bwa Mbepo Mwikemo! Umwene akambulamo siku une kalikosa akasobi mpaka nalino. Ukuti, “Ubwene bo buketi bwa Mbepo Mwikemo, yo umwene yūyo abagile ukwambilila i Lisyu.” Ugwe ubagile ukwambilila Ilyene.

Panongwa yakuti, Yeso aakayobilemo, “Akabalilo kako u Mbepo Mwikemo isile, ugwe kuyobaga nu ndimi.” Umwene akaayobilemo siku, u Mbepo Mwikemo isile, ugwe kubombaga filifyosa fya ifindu ifyo. Loli Umwene ayobile, “Umwene isakwegaga ifindu fila i Fyangu nukunangisya ifyene kwa umwe, kangi isakunangisya umwe ifi fisakwisaga.” Popapo pala bulipo ubuketi bwabwanaloli bwa Mbepo Mwikemo, ukufwana na Yeso Mwene.

<sup>69</sup> Popapo fyosa ifi ifyakwipilikapilika ni findu ifi abandu bikuya nafyo kangi bikukindilila ukwitugala, ugwe ubagile ukuketa nongwa ya fiki abene bikubomba ikylene. Muketile, ikylene kikwisa ukuya kipānga-kipāguke, pamo ikitubwi ikilulale, kangi patisakuyapo nasiku ikipanga-kipāguke kitendekigwa pamwanya pa-. . . ilipelelesye i Lisyu Iya Kyala. Ikyene kikabagila ukubomba ikylene, panongwa yakuti ugwe ukabagila ukumbugutula pamo ukupāgula Kyala. Umma, nkulumba!

<sup>70</sup> Inongwa ikylene kili, ugwe kwegwa ikipambo kya mundu aba babagile ukwitika i Lisyu, unko abene bānde ikipānganio. Ikindu kyakwanda umwe mumenye, nkabalilo ka kyinja kimokyene pala kilipo ikipambo kya Bapūsi nkati mula aba ugwe ukabagila ukubomba nakimo nabo. Abene bakolile, kangi ugwe ukabagila ukubomba nakimo isya ikylene. Ikyene kikaya kipānganio kya Kyala. Ikyene kikaya, popapo uswe tumenye ukuti ikindu kila kili panja. Ikyene kikuya lipīpa, nukuya buyo kūko aligwesa gwa bene isakulekelela pa *iki*, *kila*, pamo *ikingi*, ukutwala abandu nkati mula, pamo ukubitikisya abandu ukwisa mula.

<sup>71</sup> Uswe tukusyaganania, ikipanganio iki kyalyandile akabalilo kamo, kunyuma mmasiku ga Israeli, akabalilo kako abene bakumbaga amapīpa aga. Kangi ālipo u nnyambala ni kipambo kya Bafarisai aba bākumbile amapīpa gamo. Kangi abene bali nu nnyambala yumo ugwa ngamu Herodi, kangi umwene āli yo mfumusi, ndagili gwa kisu.

Kangi umwene alinkwisa pasi ukupilika u nnyambala uyu akapulag'isunga ni fipānga-fipāguke. Umwene āli nsololi. Kangi nayumo unsololi nasiku alimo nako kalilkosa ukubomba ni kipānga-kipāguke, loli akibengile ikylene. U nsololi uyu alinkwanda ukuyoba, “Komma umwe ukwanda ukuyoba nkati mwa mwibene, ‘Uswe tuli nagwe Abraham ukuya tata gwitu,’



panongwa yakuti une ngubabulaga umwe ukuti Kyala abagile ukufuma mmabwe aga ukufyusya abana kwa Abraham.”

<sup>72</sup> Kangi abene balinkutwala panja unjindikigwa ukumpilika umwene. Kangi unjindikigwa uyu ālyegile unkasi gwa nnuguna gwake ukunnyaka umwene, nukummwega umwene. Kangi ngimba kyo fiki u nnyambala yula ālyendile ku kisyo kyake nukuyoba? Abene binogonaga umwene angali ikulekelela, nukuyoba, “Lilino, nkulumba, ugwe, ugwe ulinakyo ugwe ikikota ikinunu pamwanya *apa*. Kangi ugwe ubagile uku. . . Une nhobwike fiyo ugwe uli *apa* ukumbilika une umwisyugu.”

Yohani itolo alinkusegelela palapala mu kisyo kyake, kangi alikuti, “Ukwene yo mwiko kuli ugwe ukummwega umwene.” Ikindu kyakwanda fiyofiyo umwene āyobile, umwene alinkunkemela umwene pa butulwanongwa bwake.

<sup>73</sup> Muketile, ifipanga–fipāguke fikutendeka ifitubwi ifilulale kuko u nnyambala abagile ukwitugala na bakikulu, kangi abakikulu bala ukukindilila nkyeni, nukutumula inywili syabo, nukufwala ibundu, na filifyosa ifingi, nukwikolela bene Bakristi.

Loli i Nyibuko iyanaloli, haleluya, iya Maka ga Kyala, iyene yikabagile ukusyala pala, panongwa yakuti Iyene yikuguta agene panja. “Une ne Nyibuko ya Misi agabumi. Abene bandekile Une, ukwakukumbila bene amapĪpa gamo.”

<sup>74</sup> Lilino, i nyibuko ya misi gabumi, uswe tukusyagania, ngimba i nyibuko ya misi agabumi ya fiki? Uswe tukusyagania iki ilipĪpa lili, lilino ngimba yo fiki i nyibuko ya misi agabumi? Ikyene kyo kisiba kyanyibuko.

“Ikisiba kyanyibuko, ikyo kyo fiki, Nkundwe Branham?”

Ikyene kyo kisiba iki ikyene kyo akabalilo kosa kikufuma kŭsi kangi kikuguta amisi gake panja. Agene gikōneka akabalilo kosa. Ikyene kyo kyakwitula-kyene. Akabalilo kosa kipŭpwano kangi kifyusi, ikisiba kyanyibuko, inyibuko ya misi agabumi. Iyene yikafwa nukululala mma. Iyene yo yabumi, iyene akabalilo kosa yikwanduka, ukutwala mmwanya ikindukimo ikipya akabalilo kosa, yikukindilila nkyeni, ukwisa ukufuma ku bufumilo bwake. Iyene yikukwaba ifyakufumila fyake ukufuma—ukufuma ku kitala kyake, iki kyo i. . . yikāli nyibuko ya misi agabumi yikunyafila mmwanya. Yikwisuka yene; iyene yo nyifyusi, mbelelesye, amisi amifyusi. Iyene yo yakwitula-yene; ugwe utikufimbilisigwa ukugulila ifula ukwisusya itanki losa. Iyene yo akabalilo kosa yikunyibukila mmwanya, yikupa amisi gake gaitolo. Ugwe utikufimbilisigwa ukupigisa iyene, ukuniongotola iyene, ukufiga iyene, pamo ukulungisya iyene. Iyene yo itolo nyibuko ya misi amumi.

<sup>75</sup> Umwe mumenye, ugwe kwega aga agaiyolo amapipa, ugwe kufimbilisigwa ukupigisa ikyene kangi ukupigisa ikyene kangi

ukupigisa ikyene, kangu ukufutila na filifyosa, ukwegamo utunini twa gala amalulale amisi panja. Huu!

Lolu i Nyibuko ya Misi gabumi yikupa Agene panja, gaitolo, kisita kufutila, ukulungiswa, kalikosa akangi. O, une nhobwike fiyo panongwa ya yila i Nyibuko! Ena, nkulumba!

<sup>76</sup> Iyene yitikufumbwa ni kyakusuyila nakimo pa Yene, ukusosyamo utunyamana. Kabuno, Iyene yikwisa kubusolofu fiyo pasi, muli mu Lyalabwe, mmpaka mula mukayamo nu tunyamana natumo mula.

Iyene yitikufimbilisigwa ukuya ni kyenda kyabumanyi kitulikigwe pa Yene mma, uko ko kotalusya, kimo ikitendekigwe-nikisu ikipanganio kya matendekigwe-numundu agakipanga-kipaguke amahala; ukukubula ugwe, pankyene pa mfunda-minogono, kali ugwe ubagile ukulumbilila pamo mma. Iyene yikaya nakyu kimo mwa fyenda ifyakinyanyasi fila kitulikigwe pa Yene. Iyene yikukigutaga ikyene palapala ukukisopa akabalilo kako ugwe kubika ikyene pamwanya pala. Ugwe ukabagila ukubomba ikyene. Ikisiba kila kikunyibukila mmwanya, akabalilo kosa. Ugwe angali kubika kimo mwa fyene ifyenda pa iyene, iyene angali yikusopa ikyene kubutali panja pa lubafu lumu pamo ulungi. Iyene yikaya na kabalilo nakamo aka kyenda kyakipanga-kipaguke pa yene.

<sup>77</sup> Iyene yitikufumbwa nakimo ikisuyilo, nakimo ikyene, nakumo ukufutila, nakumo ukuyugania, nakumo nakimo ikingi. Iyene itolo yili pala, ukunyibukila mmwanya. Iyene yitikufimbilisigwa ukusubila pa fula syankayo ukwisusya iyene. *Ifula* syo “sasanio,” kuki yila i Nyibuko... Ikyo kyo ku yila i Nyibuko ya Bumi. “Kuko u Mfimba guliko, ingwasi sisakubungana.” Ugwe utikufimbilisigwa ukufutila ulusasano; ugwe utikufimbilisigwa ukufutila nakimo. Ikindu kyene iki ugwe kufimbilisigwa ukubomba ko itolo ukwisa ku Nyibuko. Iyene yo akabalilo kosa yiswile na manunu, amapupwe amisi, kangu bukayapo nabumo ubumalikisyo ku Yene. Iyene itolo yikumilisa ukunyibuka.

<sup>78</sup> Ugwe utikufimbilisigwa ukubuka ku lipipa, nukuyoba, “Mulimosa, linga ukwene kukugwa ifula kangu yikusululuka pa ndamba, uswe twisakuya nakyu ikindukimo ikyakunwa.” Muketile? Mwe, mwe! Komma iki. Kila ikyanyibuko ikisiba kikunyafila panja amanunu, amatalalifu amisi akabalilo kosa. Ugwe ubagile ukusubila iyene. Ugwe utikufimbilisigwa ukuyoba, “Mulimosa, une nisakubukaga ukukilania ku ili ilyaiyolo ilipipa. Uswe twalisibile ukunwa ukufuma ku lyene, loli ukwene kukagwako ifula nkabalilo akatali. Une ngukubula ugwe, iyene libagile ukuya lyumu.”

<sup>79</sup> Iyo yo njila fimo mwa ifi ifitendekigwa-nu-mundu ifipanganio fiyilile. Ugwe ubagile ukubuka nkati, linga ugwe ulinakyo ikindukimo kikubombigwa, ikinywamu ikisasanio kya

kulisya ikindukimo, pamo—pamo lumo uluko lwa kindukimo kikibombigwa, ulusekelo ulunywamu ni findu fikubombigwa, ulukino lwa njuga, kangu isekelo pasi pa kiyumba, na filifyosa, ugwe ubagile ukuyaga ikipanga kiswile.

Loli kuko ugwe kubuka kuko yila i Nyibuko yikunyibukila mmwanya, akabalilo kosa, abandu bali pala bikwega amanunu, amatalalifu ukunwa kwa misi. Ugwe ubagile ukusubila pa Yene! Yoba, “Abene bafumile ukusita kuya nu lusasano ku fyinja kalongo.” Linga ugwe kwitugala kifuki na yila i Nyibuko, Umwene yo akabalilo kosa ali nalo u lusasano lukukindilila.

<sup>80</sup> Ngati unnini u nnyambala gwa kiWelsh ayobile. Pamo, akabalilo kako abene bali nu lusasano lwa kiWelsh lukubombigwa, kula baliko abayindikigwa ukufuma ku States. Bamo mwa aba abakulumba ba Dokotala gwa Bunyakyala balinkubuka kulak u Wales, ukwakusyagania kuko kangu iki kyosa iki kyali kya fiki. Popapo abene bafwele ifyabo ifisyumbutunya-kunyuma ifyakolala, kangu ni fitili fyabo filiti fyakwigalila, kangu abene bendaga ukusuluka ulukindi.

Kangu apa ikwisa unsikali unnini mula, ikusyungutisya akake akanini akaiyolo akangili kabafwimi, ukwimba ulukufi, “Kula ku kipingika kuko u Mpoki gwangu afwile, kula kuko kuli ubusukigwe ukufuma ku mbibi une nalilile; kula ku ndumbula yangu i Lilopa lyapakigwe, lwimiko ku Ngamu Yake,” ikusuluka pasi pa lukindi.

Popapo abene balinkuti, “Uyu ikuboneka ngati nnyambala mwiputi. Uswe tukubukaga tukandalusye umwene.” Kangu abene balinkuti, “Tata!”

Alinkuti, “Ena, nkulumba?”

Umwene alinkuti, “Uswe tuli kuno ukufuma ku United States. Uswe yuswe bimilili. Uswe twisileko kuno ukufukulafukula ulusasano lwa kiWelsh, kikukoleligwa-lulo. Uswe yuswa Badokotala ba Bunyakyala, kangu uswe tuli kuno ukukiketesya ikylene mosa.” Umwene alinkuti, “Uswe tukulonda ukumanya kuko ulusasano luli, kangu kuko ulwene lukubombigwa.”

Umwene alinkuti, “Nkulumba, umwe mufikile. Une yune lusasano lwa kiWelsh.” Ameni! “U lusasano lya kiWelsh luli mwa une. Apa po kuko ulwene luliko.”

<sup>81</sup> Iyo yo njila ikylene kiyilile akabalilo kako ugwe kwitugala kifuki yila i Nyibuko ya Misi gabumi. Iyene yo yumi akabalilo kosa, ukunyibukila ukwandisya kangu ukwandisya, kangu ukwandisya kangu ukwandisya. Kukayako nubumalikiyo nabumo ku Yene. Komma, “Buka kakete linga amisi gamo, linga uswe twali ni fula kuno pakaya patali mma,” ikyo kikaya kyene mma. Iyene yo Nyibuko ya Misi gabumi. Mumo une nguyoba, Iyene yikupa a Misi Gake gaitolo.

<sup>82</sup> Ugwe utikufimbilisigwa ukubikapo ifyenda pa Yene, ukusyagania; ifyenda fimo ifyabumanyi, bo ugwe ukali ukuntuma umwene ukwakulumbilila, kangu ukuketa linga umwene ikuyoba amasyu gake kanunu, ikuyoba agene kanunu, linga umwene ikubombel'imbombo aba nani na ba pulonauni bake, na fyosa bimo ifyo, na bajeketivi. Bingi aba abene batikumanya na iki abene bali, loli umwene ikwitugala ku Nyibuko itolo mulamula, muketile, mulamula.

<sup>83</sup> Iyene yitikufimbilisigwa ukusubila ifula syankaya, ukwisusya iyene, pamo isasano syankaya, kuli iyene. Ikyene kitifimbilisigwa ukubomba ikyo, kuli amaka gake kangu ubwifyusi bwake buli mu iyene. Uko ko kuko i Lisyu liliko, a Maka Gake Yene! Akabalilo kako u mundu abagile ukwambilila Iyene mu ndumbula yake, Iyene yili nu bwifyusi Bwake. Iyene yili nago a maka Gake. Agene gali mu Lisyu Lyene, gikunyafila panja u Bumi.

<sup>84</sup> Israeli asokangako ku Yene, abene bisaga ndutamio. Akabalilo kalikosa abene basokileko ku Yene, abene bisaga mu lutamio.

Mulamula mumo uswe tukubombela lilino. Akabalilo kako ulusasano lukusokako ukufuma Kula, polelo ikyene kikaya kanunu mma. Ikyene kikwikumbila kyene ifisiba fimo, kangu, pamo gamo amalulale amapipa, kangu pala ikyene kikubuka.

<sup>85</sup> Loli Umwene akabalilo kosa abatulile abene. Ukwilumbusya ku Nyanja i Ngesefu, polelo akabalilo kako abene balilumbusisye...Loli, mu fyosa fila, Umwene afingile, abatendike abene u lufingo. Umwene alondigwaga ukubagomosa abene kunyuma palapala pala, mu njila yiyo uswe twabagile ukuketela ku kyene; loli Umwene afingile ukubega abene ukukilania kula.

Ngimba fyo fiki Umwene abombile? Bala abana ba Israeli, Umwene abapele abene i Mbanda ya Moto na filifyosa, ukuya busisimikisyo, unsololi gwabo. Kangu abene abalongile abene panja pala ku nyanja. Kangu, akabalilo kosa, lulipo ulutamio ukulwana ni Yene. Kangu apa ikwisa Farao na babwite bake. Kangu umwe mumenye iki Kyala abombile? Umwene itolo aligwile lila ilikesefu, ililulale ilipipa.

I Nyanja Imfwano kyo kindu ikifwano ukukinda fyosa nkisu kya pasi. Iyene yo naloliloli mfwano. Iyene yilulele. Nakimo kibagile ukuya kyumi mu yene.

Kangu Umwene alinkwigula iyene mosa nukubabula abene ukuya babuke, pa lubafu ulungi. Umwene abegile abene kuko abene babagile ukusita kupinyigwa ni kindi kimo bo ikyo.

<sup>86</sup> Mu lulangalanga, abene balyagile ukuti amatanki gakabagile ukusubiligwa; agene gali mumu. Balinkusyagania, abene bikubuka ukufuma ku kibwina kya misi ukubuka ku kingi. Akabalilo kako abene bali mu lulangalanga, abene

bafwaga ni njala, ukulondesya ukunwa kwa misi. Kangi abene babukaga ku kitanki iki ukukilania apa, ikitubwi; icyene kyalyumile. Abene babukile ku buyo ubungi; icyene kyalyumile losa. Abene itolo bakabagile ukwinogona abene bayangamo siku ukwaga agakunwa.

Kangi polelo pa buyo ubusitakuguliligwa fiyo mu lulangalanga losa, abene bagagile amisi. Agene gali nkati mu lyalabwe. Agene gali nkati mu lyalabwe. Mbuyo ubusitakuguliligwa aga u mundu abagile ukwaga amisi, mwabagile ukuya mu lyalabwe ilyumu nkati mu lulangalanga. Loli, umwe muketile, Kyala ikubomba ifindu bo lula. Mbuyo ubusitakuguliligwa fiyo, mu njila insitakwisibiligwa. Ikyo kyo iki uswe akabalilo kosa tuli nakyo.

<sup>87</sup> Abene bikwinogona ugwe kufimbilisigwa ukuya ni finyamu ifyafipanga-fipaguke, palikimo, nukubaleka abene bosa ukwisa palikimo nukuya nako ukukulumba ukwikanyanga ukusyungutila, na fyosa bo ifyo, nukwegu amaelifu ukwitikisania, kangi bosa bo *ulu*, ukuya nu lusasanio.

Utubalilo tumo Kyala ikwegu umiana unnini ugwaiyolo atikumanya na bake aba ABC, kangi palapala pakati pa kipambo kya bandu basita-kusimba aba kifuki batikumanya icyabo ikiboko ikililo ukufuma ku kimama, Umwene abagile ukusyusya u lusasanio ulu lwisakuyugania ikisu kyosa. Umwene aabombile nkabalilo ka Yohani. Umwene abombile icyene nkabalilo ka basololi. Nayumo gwa bene, bo mumo uswe tumanyile, bali bamanyimo siku, loli Kyala abagile ukubakola abene nukubomba ikindukimo na bene.

<sup>88</sup> Mu Lyalabwe ili mulinkusoka panja amisi. Umwene aali Lyalabwe. Kangi Umwene alilagile ili i Lyalabwe, kangi likufimbilisigwa ukutikigwa. Kangi Umwene aapele ubwingi bwa mapelelesye, amapupwano, amisi amifyusi kwaligwesa uyu abagile ukunwa. Umwene apokile aligwesa uyu abagile ukunwa ukufuma ku Yene. Ubwegelelo ubupelelesye bwa Yohani 3:16.

*... Kyala akiganile fiyo ikisu, mpaka umwene aapele ugwake mwene umwagigwe u Mwanundumiana... aligwesa ikwitika pa mwene alingaputigwaga mma, loli abagile ukuya nu bumi bwa bwilanabwila,*

<sup>89</sup> Kyala atikile i Lyalabwe lila, pa Kalivari. Ubulongi bwitu bwaali pa Mwene, ukuti ukufuma mwa Umwene mwabagile ukwisa Mbepo gwa Bumi uyu abagile ukupa ugwe na une u Bumi Bwsyepwa. Ikyo kyo kimanyilo ikipelelesye ikya Yene, mula mu lulangalanga ulu.

<sup>90</sup> Abene nasiku bafimbilisigwaga ukukwaba, ukukumba, ukufutila, pamo kalikosa; itolo ukulilanila isya njila Yake imbegigwe, mwaitolo. Akabalilo kako, abene bakafimbilisigwe ukukumba agene ukufuma ku kitubwi. Abene bakafimbilisigwaga ukukwaba agene mmwanya ni ndobo.

Abene bakafimbilisigwaga ukuya ni kyakupigisila ukwega agene ni kyene. Abene itolo bafimbilisigwaga ukulilanila isya agene.

Kangi ikyo kyo kyosa iki kiliko lilino. Ugwe utikufimbilisigwa ukwilungisya nakimo. Ugwe utikufimbilisigwa ukwisa pasi ku kigemo nukukinisya ikindukimo, ukufutila ikyene. Ugwe utikufimbilisigwa ukuyoba i lisyu limo ukwandisya ku kwandisya ku kwandisya, mpaka ugwe kuya nubufuluganio bwa njobelo. Ikindu kyene ugwe ubagile ukubomba ko itolo ukulilanila ifya Umwene, mwaitolo, injila imbegigwe na Kyala. Kisita kufutila, kisita kuguta, kisita nakimo; itolo ega ikya Ikyene, mwaitolo. Nakimo ugwe kufimbilisigwa ukubomba; itolo lilanila ikya Ikyene. Ikyo kyo, itikaga itolo Ikyene. Ikyo kyo kyosa une mbagile ukuyoba ku ikyene.

Abene nasiku bafimbilisigwaga ukubomba kalikosa ka agene. Nasiku nukufimbilisigwamo ukukumbila agene. Abene nasiku bakafimbilisigwema ukwisa pasi nukulila ikilo kyosa, panongwa ya kyene. Abene itolo balilanile isya agene; agene gatikigwe kangi galitendekisye. Uko ko kotalusya.

<sup>91</sup> Une nguketa ku mundu lilino, itugesye kunyuma kwa kyumba apa. Une ngukumba ngumbula umwene ukuti, pa kiyumba kya ndamba kya iyoyolo, kifuki i kibaga.

Kangi umwene alinkuti, “Loli une ngaya nnuu mma.”

<sup>92</sup> Une ndinkuti, “Une mmenye ugwe ukaya.” Kangi une ndinkuti, “Une ngaya mma, niine.” Loli une ndinkuti, “Ugwe kuketa ku iki ugwe guli. Kangi leka ukuketa iku ugwe guli, kangi keta iki Umwene ali.”

Umwene alinkuti, “Linga une mbagile itolo ukuleka ukukwesa ingambo isi, Nkundwe Branham, une—une angali nguya Nkristi.”

<sup>93</sup> Une ndinkuti, “Komma ukutaga isyene. Ugwe kugela ukuya nnuu kangi polelo ukwisa ku Mwene. Umwene akisamo siku ukupoka amundu unnuu; Umwene isile ukupoka umundu umbibi uyu amenye abene bali babibi.”

Umwene alinkuti, “Mulimosa . . .”

Une ndinkuti, “Pilikisya, ugwe utikulonda ukubuka ku gehena, buli ugwe?”

Umwene alinkuti, “Umma.”

<sup>94</sup> Une ndinkuti, “Ena, ugwe utikufimbilisigwa. Umwene aafwile ukuti ugwe ukabagile ukubuka.”

Umwene alinkuti, “Ngimba une ngufimbilisigwa ukubomba fiki?”

Une ndinkuti, “Nakimo. Ikyo kyo itolo kipepe lulo.”

Umwene alinkuti, “Loli linga une mbagilemo siku . . .”

<sup>95</sup> Une ndinkuti, “Kula ugwe kubukaga, ukugomokela ku ngambo sila kangi. Leka ukwinogona isya ngambo yila. Itolo kumbukilaga, inogona isya Umwene, iki Umwene aabombile, iki Umwene ali; komma iki ugwe guli. Ugwe ukaya nnunu; kangi ugwe ukaalimo siku, kangi ugwe utisakuyamo siku. Lolu, iki Umwene ali, Umwene yo Yumo!” Kangi une ndinkuti, “Lilino, ikindu kimokyene itolo ugwe kufimbilisigwa ukubomba; linga Umwene aalyegile ubuyo bwako pasi pala, ugwe itolo nubwigane itikisya iki Umwene aabombile. Ikindu kyene ugwe kufimbilisigwa ukubomba ko itolo ukwitikisya ikyene.”

“Fiki,” umwene alinkuti, “ikyoo kyo kipepe. Une nisakubomba ikyo.”

<sup>96</sup> Une ndinkuti, “Apa kalipo akasoko.” Muketile? Une ndinkuntwala umwene pamwanya apa nukumosya umwene mu Ngamu ya Yeso Kristi.

Bamo mwa bandu bake bitugesye apa, kangi une—une mmenye abene bipilikaga ukunyugila une panongwa ya kubomba ikyo, loli une namenye iki une nabombaga. Une nakibwene mu nnyambala yula ikindukimo iki kyali kyanaloliloli. Une nabagile ukukibona ikyene mula, kangi une nalimmwegile umwene nukumosya umwene mu Ngamu ya Yeso Kristi.

Kangi, akabalilo kako uswe twabombile ikyo, apene pakali patali mma ukufuma pala mpaka une nabukile ukusuluka ku nyumba ya mwanundumiana gwake. Uswe twayibwene i—i mboniboni iya mpiki gukonywike pa buyo bumo, kangi u nnyambala yula aagwile, kifuki ukukonyola inyuma yake. Balimmwegile umwene ku kipatala. Kangi ikilo kila u Ntwa alinkusetula, kwa une, bula bwali bumalikiyo bwa ngambo.

Popapo ilisiku ilikonge umwene alondaga ingambo simo. Une ndinkuti, “Une nisakummulila umwene ikikaatoni nukukyegela ikyene ku mwene. Ugwe itolo ketesya kangi keta, amasiku ga ngambo gake gamalike.” Umwene akakwesilemo siku ukufuma pala, kangi akalondilemo siku na yimoyene ukufuma pala. Kyala!

<sup>97</sup> Muketile, ikindu ikyakwanda ugwe kufimbilisigwa ukubomba ko kwisa ku Nyibuko. Ugwe kufimbilisigwa ukwisa ku Misi gala, syagania ikyene kikaya nakimo iki ugwe ubagile ukubomba. Ikyene kyo iki Umwene abombile kuli ugwe. Ugwe utikufimbilisigwa ukukumba; ugwe utikufimbilisigwa ukufutila panja; ugwe utikufimbilisigwa ukuleka *iki*; ugwe utikufimbilisigwa ukuleka *kila*. Ikindu kyene ugwe kufimbilisigwa ukubomba ko kufika kula nukunwa. Ikyoo kyo kyene. Linga ugwe guli mumilwa, inwa!

<sup>98</sup> Lilino, Umwene ali Lyalabwe lila. Kyala atikile Umwene kuli uswe, kangi Umwene apele panja ubwingi bwa mapelelesye, amisi amelu. Umwene ikubomba na lino, umwisyugu, kwa

aligwesa uyu isakwitika. Ili lyo lipyana Lyake, ena, ku bandu Bake, uswe.

<sup>99</sup> Kilipo ikindukimo ngati pala, ngati abandu ba mwisyugu, bitendekisye iki abene babagile ukwega, loli batikulonda ukupa bulibosa ububombelo mu kugomokesya. Israeli alitendekisye pa—pa kunwa ukufuma mu lyalabwe lilino, loli abene bakalondaga ukumpa Kyala ububombelo Bwake ubu bwalondigwaga ku Mwene.

<sup>100</sup> Kangi Umwene yo kabalilo kosa ikutupa uswe ububombelo. Umwe mumenye, uswe tukabagile nukutuya kisita Umwene. Uswe tukabagile ukutuya kisita bubumbelo bwa Kyala. Umo momumo tuyilile ukuya basubila uswe tuli pa Mwene. Kangi, loli, ikylene kifuki kikutukonyola uswe pabili linga uswe tukugela ukubomba, tukufimbilisigwa ukubomba ikindukimo kuli Umwene. Umwene ikutusuma uswe ukubomba ikindukimo, buka kankete umunduyumo, buka kammwiputile umunduyumo, buka kantule umunduyumo, ikylene kyo kifuki kikutukonyola uswe losa, ukubomba ikylene. Loli uswe tutikulonda ukubomba kalikosa ku Mwene ukuya bubombelo.

<sup>101</sup> Ukwilumbusya Kwake kwali, “Abene bandagile Une, i Lisyu; kangi bitikisye ilipipa ililendēmuke, mbuyo bwake. Ukwitikisya... Abene bandagile Une, i Nyibuko ya Bumi, i Nyibuko ya Misi ga Bumi; kangi abene bikunyonywa kangi bisalilepo ukunwa ukufuma ku lipipa ililulale.” Ngimba ugwe ubagile ukwinogonela ikyo?

<sup>102</sup> Ngimba umwe mubagile ukwinogonela u mundu lilino, uyu, *apa* kilipo ikisiba kyanyibuko itolo kikususya panja gala amanunu, amisi ga bufu bwa laimu, kulakula ukufuma ku ndumbula ya malyalabwe, pasi pala mfitala fya nsanga, na fyosa bo ifyo, itolo ukuya matalalifu kangi manunu mumo agene gabagile ukuya; kangi isalilepo ukunwa ukufuma mu lipipa ukukilania kula, aga gasululukile pasi ukufuma pamwanya pa ndamba, kangi ni fishedi, kangi fyosa ni fiyumba-fyapanja ukusyungutila u buyo? Nukubika agene mulamula mu lipipa pala, kuko ukusululuka kwa misi gikusululuka kulakula ukugomokela nkati, ukufuma ku ndamba, ifibaga fya falasi kangi ifibaga fya ng’ombe, na filifyosa ukusululuka kulakula ukugomokela mu lipipa, kangi polelo uswe tukulonda ukwiti- . . . tubagile ukunwa ukufuma mu kila bo tukali ukubuka ku kisiba kyanyibuko? Kalipo kamo katamisye nu mundu yula. Uko ko kutalusya.

<sup>103</sup> Kangi akabalilo kako unnyambala pamo unkikulu ikwisakwega ikipanga-kipāguke pa bwimilo bwabo, iki kisakwitikisya inywili indumulano, ukufwala ibundu, ukwiyandula, fyosa iki uluko ulungi lwa findu, kangi tumo utunini uluko lwa u—u lubatiko, kangi kosa uku ukukindilila, kangi babagile ukubuka kukwangala ifyakusopasopa, kangi—



kangi fyosa fila ifyabutoyofu panja pala, kangi babagile ukwitikisyana na fila; kangi bo lula ukukinda mumo abene bikubombela i lyaiyolo Lisyu lya Kyala ili likutumulila pasi nukukekania mosa, kangi likutendeka abakikulu ukufuma ku bakikulu-baitolo, kangi likwega nukubapela abene ukufwala kanunu nukubombela kanunu, likwega ingambo na makambo, kangi ukutuka kangi ukuguna, kangi ukusyoba kangi ukwiba, ukusokamo mwa ugwe, kangi kyosa i kisu ukusokamo mwa ugwe, nukupa ugwe i Kindukimo iki kyo bwikute ubupelelesye. Nongwa ya fiki u nnyambala pamo u nkikulu ikibuka ku kindu bo kila ukwakwaga ubusubisye? Ngimba ugwe ubagile bulebule ukwaga ubusubisye ukufuma ku ikyo?

<sup>104</sup> Ngimba ugwe ubagile bulebule ukwega ukunwa ukupūpwe ukufuma ku lipīpa ililulale? Nongwa ya fiki abagile u mundu . . . Linga u mundu ikubuka ku lipīpa ililūlale ukwakwega agakunwa, akabalilo kako kilipo ikisiba kyanyibuko kigwike, ugwe ubagile ukuyoba, “Kalipo kamo katamisye ni linogono lya mundu yula.”

Kangi linga u nkikulu pamo u nnyambala ikubuka ku buyo bo bula ukwakwaga ubusubisye, kilipo ikindukimo kisobi mwambepo nu mundu yula. Abene batikulonda i Lisyu. Ikyene kikunāngisya akayilo kala kakāli ka kyūla, pamo i ngelegele, pamo ikindukimo, uko ko kutalusya, ikindukimo ikya kayilo kala iki kikugana kila ikilūlale ikitubwi, panongwa yakuti u luko lwa findu fila fitisakwitugala mu nkitubwi kya Misi-mapupwe. Ifyene fikabagila ukubomba ikylene; ikylene kyo Misi amapūpwano. Ifyene fikabagila ukubomba ikylene.

<sup>105</sup> Lilino, ukwilumbusya kwali, “Abene bakilekile Ikyene.” Kangi umwisyugu abene babombili ikindu kilakila.

Lilino keta unkikulu pa kisiba. Mulimosa, umwene alisilepo pa lipipa lya Yakobe, kangi alisibile ukwega amisi pala akabalilo kosa, pa lipipa lya Yakobe. Loli i lipipa lya Yakobe, ikipanga-kipaguke, uswe tubagile ukukikolela ikylene, nongwa yakuti umwene akumbile fitatu fya ifyene; kangi iki umwene afumile pakukumba. Lilino, umwene ali na kapango akakulumba. Umwene alinkuti, “Lilino, u tata gwitu akumbile ikisiba iki, Yakobe. Umwene anwile ukufuma ku kyene, kangi ing’ombe syake syanwile ukufuma ku kyene, na filifyosa. Ngimba ikyo kikaya kinunu kyakufwana?”

<sup>106</sup> Umwene alinkuti, “Loli amisi aga umwe mukunega ukufuma mula, umwe mukumilwa kangi, mukufimbilisigwa ukugomokela apa ukwega agene. Loli,” alinkuti, “a Misi aga Une ngukupapo ugwe go Nyibuko, i Bunyafile bukunyibukila mmwanya ukufuma nkati, kangi ugwe utikufimbilisigwa ukwisa apa ukwega Agene. Agene gali papapa na ugwe.”

<sup>107</sup> Ketesya. Loli akabalilo kako umwene asyagenie ukuti i Nyibuko Yammasimbo yayobile ku mwene, ukwisila mu

kimanyilo Kyammasimbo iki umwene akabalilo kosa alondesya, umwene alinkukileka kila ikipanganio kyakipanga-kipaguke kya Yakobe kangu akabukilemo siku ukugomokelako ku kyene kangu, panongwa yakuti umwene alyagile i Lyalabwe ilyanaloli. Muketile? Umwene alinkubopela nkaya kala. Umwene amalene nabo ubutulwanongwa. Umwene akāli nkikulu umbwapufu kangu mma. Umwene alinkuti, “Isaga, mukete Uyu une naalimwagile, u Nnyambala Uyu ambuliile une ifindu ifi une mbobilemo. Ngimba uyu akaya yo Kristi iyulayula?” Umwene...Lila ilipipa lyabagile ukuti lyali kanunu mosa; ilyene lyabombile imbombo yake. Lilino umwene aali pa Nyibuko iyanaloli. I lipipa lyafumile pakuya kanunu mpaka i Nyibuko iyanaloli yaligwike. Loli akabalilo kako i Nyibuko yanaloli yikwisa mula, ilipipa lilinkutaga amaka gake. Umwene alinkwaga buliko ubuyo ubununupo ukunwa.

<sup>108</sup> Kangu bulipo ubuyo ubununupo. Bulipo u buyo ubununupo, ubo bo mwa Kristi. Mwa Mwikemo Yohani 7:37 na 38, Yeso ayobile, ku lwabumalikisyo bwa lusekelo lwa fitembe, “Linga umundu aligwesa ikūmilwa, unko umwene ise kwa Une, nukunwa.”

Abene bo bosa basangalukaga. Abene bali na kanyafile ka misi gikwisa panja ukufuma pasi pa kigemo, kangu—kangu pala abene bo bosa banwaga ukufumu ku iki, mu kusekela, kwa u—lwa u lusekelo. Kangu alinkuti, “Aba tata bitu banwile ukufuma mu lyalabwe lyamwambepo mu lulangalanga.” Muketile, abene balikumbile bene ilipipa, utwisi tumo utululale abene bafutile pasi ukufuma ku buyobumo, kangu ukunyafila utwene mmwanya pasi pa tempeli kula. Kangu abene bosa bisaga ukusyungutila amisi aga nukunwa, nukuyoba, “Ifyinja ifi fikindilepo, aba tata bitu banwile mu lungalang.”

Yeso alinkuti, “Une ne Ibwe lila lyaali mu lulanga.”

Balinkuti, “Uswe tulile a manna ukufuma ku Mwanya, kangu Kyala agwisise agene pasi.”

<sup>109</sup> Alinkuti, “Une ne Manna gala.” Umwene, i Nyibuko yila, yalimile pakati pa bene. Gula u Nkati gwa Bumi gwalimile pakati pa bene.

Kangu pope abene bakakilondaga Ikyene. Abene balisalilepo kinunupo ukuya ni lipipa lyabo; panongwa yakuti, u mundu atendike *iki*, kangu Kyala atumile *Kila*. Ikyo kyo katikati kukindana. Balinkwikumbila bene amapipa!

<sup>110</sup> Umwene alinkuti, “Linga u mundu aligwesa ikuumilwa, unko umwene ise kwa Une, nukunwa.” Umwene yo Nyibuko yila.

Kangu bo mumo i Lisimbo liyobile, “Ukufuma munda mwake mwisakusululukaga ifisoko fya Misi agabumi.” O, Umwene yo kila ikisiba kyanyibuko! “Ukufuma munda mwake, pamo

ubundu bwankati-fiyo, mwisakusululukaga ifisoko fya Misi agabumi.”

<sup>111</sup> Umwene yo Lyalabwe lila, ili lyaali mu...Lila lyaali Lyalabwe lya Hagari, nkabalilo ka butolwe; akabalilo kako u bonda gwake ali kifuki ukufwa, akabalilo kako umwene akagigwe ukufuma ku bugonelo, kangu ali panja pala nu nnini Ismaelo. Amisi gake, mu lipipa lyake ili umwene apimbaga nu mwene, lyalyumile. Kangu umwene alinkundambalika Ismaelo; nu, kwenda ukukilania, ubutali bwa kusopela umulunda, kangu alinkulila, kangu, o, panongwa yakuti umwene akaalondaga ukumbona u mwana yula ikufwa. Kangu nkabalilo kosa kamokene, u Gwandumi gwa Ntwa alinkuyoba, kangu umwene alinkwaga Biye- . . . Biyeseba, i—i kisiba pala iki kyasululukaga, kangu pope kikusululuka mpaka ilisiku ili. Umwene aali Biye-Biyeseba gwa Hagari, Lyalabwe panja pa mu lulangalanga.

<sup>112</sup> Umwene imaga apa mu Nyibuko yiswile ni Lopa, ilisiku lila, yimile pala mu tempeli. [Ubuyo busitakandu pa tepi—Nsimbi.] . . . akabalilo ka mbelo. Mwa Zekariya untu gwa 13, Umwene aali Nyibuko yila yiguligwe mu nyumba ya Davidi, ukuya pakusukila, kangu ukuya (ubutulwanongwa) pakusukila bwa butulwanongwa. Umwene aali Nyibuko yila. Kangu mu Masalimo 36: 9, Umwene aali Nyibuko ya Bumi ya Davidi. Umwene yo akaali Nyibuko yila mu nyumba ya Davidi.

Kangu Umwene yo mwaati, mu ndumbula yake pala. Mwaati ayobile:

Yilipo i Nyibuko yiswile ni Lopa,  
Likwabigwe ukufuma mu ndepa sya  
Immanueli,  
Bo abatulanongwa bikwiyubika pasi pa  
mogeso,  
Bikutāga amanona gabutobesigwe bwābo  
gōsa.

Umwene yo yila i Nyibuko ya Bumi, Nyibuko ya Misi. Umwene yo Lisyu lya Kyala.

<sup>113</sup> Abandu ba masiku gabumalikisyo aga balintagile Umwene, u Lisyu gwanaloli, a Misi ga Bumi; kangu bikumbile bene mosa amapipa gafipanga-fipaguke; kangu, ukongelelapo, bakekile, bakumbile!

<sup>114</sup> Akangu lilino uswe tukusyagania, abene bafumile pakuya na mapipa amalendemuke. Kangu polelo ilipipa ili lisusigwe nu bubwapufu, ukwitufya ukusita-kwitika, imbatiko syabumanyi, na fyosa bo ifyo, iki kyo kyakukindana ni fingo fya Kyala. Abene bo bilamwe ba Lisyu.

<sup>115</sup> Lilino, amapipa aga aga abene bali nago, i Bangeli lyayobile, gaali “malendemuke.” Ilipipa *ililendemuke* lyo lipipa “ilisulule”, kangu iliyene likukindilila ukusulula panja. Ngimba iliyene likubomba fiki? Iliyene likusululila panja ukubuka mu

nkitubwi kyakinyanyasi kyabwiputi kikukoleligwa Lwitikisanio lwa Kisu-kyosa lwa Fipanga. Kangi kula ko kuko ilipipa ililendemuke likulongolelela abene kula, fyosa fififi panongwa yakuti abene balintagile Umwene, kangi babombile...i Nyibuko ya Misi gabumi; kangi batendike amapipa aga.

<sup>116</sup> Ukukumba panja ifinywamu ifyaseminale ifipanganio fya kumanyilila, ubumanyi, na fyosa bo ifyo. Ulo lo luko lwa mapipa abene bikukumba umwisyugu, ukuti u nnyambala ikufimbilisigwa ukuya na Ph.D., pamo u LL.D., pamo u Bakilala lya Fyakwatakwata, pamo ikindukimo, bo umwene akaali nukubagila ukubuka ukulumbilila. Amapipa aga gisusigwe nu butendekigwe-nu-mundu ubufundakyaala. Abene bikwega ifyene ukubuka nkati mu ifi ifikulumba ifinywamu ifisukulu fya kumanyilako, kangi nkati mula abene bikwingisya mu fyene ubwabo bene ubutendikigwa-nu-mundu ubufundakyaala, kangi abene bikubatuma abene panja na kila. Lyo lisiku liki uswe tukwitugalamo, amatendekigwa-nu-mundu amapipa! Fyobene ulutamio...Fyobene ikindu kila kisile ukuya u—u bununge, o, mwe, iyene yo nongwa yakuti abandu bikunwa ukufuma ku kila.

<sup>117</sup> Kangi akabalilo kako abandu bikulonda ukwingile umwisyugu, ngimba abene bikubomba fiki? Abandu, mbuyo bwa kwitikisya ubuhofu bwa Ntwa, abene bikusanukila ku butulwanongwa, ukuya buhobofu. Abandu aba bikubuka ku kipanga nukwiwobela ukuya babombi ba Kristi, akabalilo kako abene bikuya naloli balutende abene bikukosyaga i ngambo. Kangi akabalilo kako abene—akabalilo kako abene bikulonda uku—ukuya nu bwikyele, abene bikwibanilila ku myenda gyabo gwabulogwe nukusoka panja nukwakutumulaga ilisu akabalilo kako abanyambala bikukisania, ukubapela abene ukukuba ingufi ku bene. Abene bikubomba kilikyosa ukuya bafumuke. Abene bikulonda ukuboneka ngati ndondwa sya mafilimu. Ubo bo buhobofu bwabo.

Akabalilo kako, Yeso ayobile, “Une ne bwikutisyo bwabo.”

Inongwa iyi abene bikubuka ku kila, panongwa yakuti abene batikulonda ukunwa ukufuma ku Nyibuko yila. Abene bayipiikile Iyene. Abene batikulonda ukunwa ukufuma ku Yene. Abene bikwiyingisya bene ku luko lumo lwa kitendekigwe-nu-mundu ikipanganio, lumo uluko lwa lipipa ili lyo lisusigwe nu luko losa lwa findu ifilulale, ukuti abene babagile ukubuka bo lula.

<sup>118</sup> Mmayolo, uswe twali na banike pamwanya pa kisoko. Une ngusubila ikyene kyali Mpyagilo kulubunju. Uswe twasulwike; Billy afumile pakulob’iswi mu bwato. Kangi twalyegile abanike kula, akanini akisukulu kangu na bene, umwanundindwana gwangu, nu nnini umwanundumiana gwangu, kangi uswe tulinkubuka kula ki kisoko u—u kwakwitoga mu bwato. Ugwe ukabagile nukwitoga pa bwato pa kisoko, panongwa

ya bakinyanyasi, babwapufu, ababusyobi abandu panja pala pa kisoko, mwasinda bangelebune nukukindilila. Ubwato bulinkwenda ukusegelela palubafu lwa uswe, ikipambo kya banini bakalongo-, abalumina ba kalongo-na-fina-ifyinjambukusi, aligwesa ni kitini kya bwalwa nkiboko kyabo, ni ngambo. Abene bikukukolela kula “ukuya nu busangaluke.” O, mwe! Ko kabalilo katali bulebule ikisu iki kisakumalikaga, ni kipanganio kya luko bo ulo?

<sup>119</sup> Polelo ukwiyabula bene ukufuma ku minogono ukuti linga abene bikufwa abene bisakubuka ku gehena, ikindu iki abene bikubomba, abene bikubuka nukwakwingila kimo mwa aga amatendekigwa-nu-mundu amapipa. Popapo lula uluko lulalula lwa bandu bingile mu lipipa lila. Ikyene kyo nakimo loli ikipambo kya fibwapufu, fyakinyanyasi ingelegela sya kisu. Kangi abene bikwibanilila bene ku kila panongwa yakuti, bo mumo u mama gwangu unkangale alisibile ukuyoba, “Injuni isya liyoya limo sikwilundusya palikimo.” Abene batisakwisa ku Nyibuko nukwisuka ukufuma ku bumi bula ubwa butulwanongwa. Abene bikulonda ukwitugala panja pala, kangi pope nukukola ubuketi ukuti abene bo Bakristi. Nongwa ya fiki? Abene basambwike ukufuma ku Mwene, ugwanaloli Nyibuko ya buhobofu, Bumi, u Bumi ubupelelesye kangi ubwikutile. Fyobene abene babombile ikyene, panongwa yakuti abene bikwiyingisya. Abene bali nu luko lwa bandu mula aba bikwitika ifindu fila.

<sup>120</sup> Apa pakaya patali mma, Nkundwe Fred na une, kangi Nkundwe Tom, ikipamba kya uswe twabukile ku kifumuke ikipanga kya Baptisti nkaya ka Tucson, ukuti tukakete linga uswe tukabagile ukwakwaga akanini akandukamo aka kabagile ukutupa uswe lumo ubunini ubwipilika ubupupwe. Kangi undumbilili ayobile ikindukimo ikingi ukufwana na bandu mu Igupti, akabalilo kako abene basokilemo abene balyaga ifitungulu ifikali na fyosa bo ifyo, abene balondaga ukugomokela nukwakulya fila. Alinkuti, “Ikyyo kyo kindukimo ngati bandu ba umwisyugu.”

Kangi, uswe, aligwesa alinkuti, “Ameni!” Une ngaketamo siku uluko lwa kibugutila kila! I kipanga kyosa kilinkuntaga ubuketelo bwa ndumbilili yula kangi balinkuketa ku nyuma ukuketa ywani umwene aali uyu ayobile “ameni.” Ngati kyabanyomwisye abene ku bufwe. Abene bakamenye iki ikyene kyaali.

Akabalilo kako, Davidi ayobile, “Tendeka unjwego gwabuhobofu kwa Ntwa. Ntufya Umwene ni sambo! Ntufya Umwene ni bwimbilo! Unko kilikyosa iki kili nu muyi kintufye Umwene. Kangi ntufye umwe u Ntwa!” Kyalala ikusangaluka mu bandu Bake. Unko abene ba bamanyi, bayobege, “Ameni,” akabalilo kako kalikosa kayobigwe kanunu.

121 Nongwa ya fiki mukusita kusanukako ukufuma ku lubatiko ulu na mapipa ga kisu, ukubuka ku lubatiko ulusubiligwa lwa Kyala, iki kyo kisiba kyanyibuko, Yeso Kristi? Nongwa ya fiki umwe mutikusanukila ku Mwene, kuko Kyala yo bupi bwingi bwa buhofofu, ubupi bwitu bwingi mu ndufyo, ubupi bwingi mu bwikutile? Ububote bwa ndepa syangu bukufumila kwa Kyala.

Akabalilo kako une ndasuligwene, une ngubwaga ubwikutile mwa Kristi, komma mu ngambo, komma mu findu fya kisu, komma ukwingila ikimanyisyo kimo; loli mu kummwaga Umwene, i Lisyu ilifingigwe ili Umwene ayobile, “Linga une ngusokapo, Une nisakwisa kangi ukubambilila umwe.” Une ngubwaga ubohofu mu ifyo. Umwene yo Buhofu bwangu.

122 Abene bikuyoba umwisyugu, ukwisila ukwingila mu findu ifi kangi ukwisila mu kutendeka Lwitikisano lwa Fipanga lwa Kisu-kyosa ulu, ukuti abene bisakupelaga ubuyo ubununupo ukwitugalamo. Ku bwinogonela bwangu ubwanaloli-ndumbula, abene bisakupelaga ubuyo ubununupo ukutulwilam’inongwa. Ikyo kyo itolo. . . Ikindu kyosa kyo butulwanongwa, mulimosa; komma ukwitugalamo, loli ukufwilamo. Ukupela ubuyo bwake ukwitugasyamo, pamo, ukutulilwam’inongwa, mbuyo bwa kwitugalamo.

123 Kilikyosa ikingi ikindu, panja pa Yeso Krsiti ni Lisyu Lyake ilya Bumi, lyo lipipa ililendemuke. Kilikyosa iki kikugela ukupyanyikisyapo Ilyene; kalikosa aka ugwe kugela ukubomba ukutwala u lutengano, kalikosa aka ugwe kugela ukutwala kwa ugwe ubwisubisye, uluko lulilosa ulwa buhofu ulu ugwe kwambilila ukufuma ku kindu kilikyosa ikingi, ukuya kyakupyanikisyapo pa Iki, ikyene kyo lipipa ililendemuke liswile ni fyakinyanyasi. Umwene ikupa ubwikutile ubupelelesye.

124 Une ngukumbukila apa, palumu pabili apa pakindilepo, une nasokile panja ku mbenu. Aliko unkeke unjanja panja pala uyu ayobile kwa une, alinkuti, “Ugwe umenye, inongwa iyi ugwe akabalilo kosa kuyoba isya bakikulu bo ulu, ukufwala ibundu fila ni findu,” umwene alinkuti, “panongwa yakuti ugwe uli mundu unkangale.” Alinkuti, “Iyo yo nongwa iyi ikyene kiylile.”

Une ndinkuti, “Keta kuno. Ngimba ugwe uli nkusi bulebule?”

Alinkuti, “Ifyinja malongo-mabili-na-fihano-na-fibili.”

125 Une ndinkuti, “Akabalilo kako une naali ni fyinja fingi fiyo ndinkekepo ukukinda ugwe, une nalumbilile ikindu kilakila.”

Une nayagile i Nyibuko ya bwikutile. Umwene yo kayabo kangu. Ameni! Akabalilo kosa Umwene ikupa ikyo, ubo bo bumogi. Ikyo kyo—ikyoo kyo kyangu. . . Ubo bo bwaati bwangu, ko kuketa ku Mwene, ukuketesya imbombo Syake sya maboko

kangi ukuketa iki Umwene ikubomba. Yikayapo nayimo iyingi i nyibuko une mmenye!

O, lupala lo lukuyilo,  
Ulu lukumbela une nje mwēlu bo matalala;  
Ni nyībuko nayimo une njimenye  
Somma loli Ililopa lya Yeso.

Yilipo i Nyibuko yiswile ni Lopa,  
Likwabigwe ukufuma mu ndepa sya  
Immanueli,  
Kūko abatulanongwa bikwiubika pasi pa  
mōgésyo gula,  
Bikutāga amanona gabutobesígwe bwābo  
gōsa.

<sup>126</sup> Une ngubabula umwe, nayimo inyibuko une njimenye loli i Nyibuko yila. Iyene yalinsukile une akabalilo kako une naali mfitano. Iyene yikungyunga une njege nsukigwe, panongwa yakuti une ngulonda ukwitugala palapala ku Yene, ukunwa aga amapupwe a Misi aga gikunyisusya u moyo gwangu nu buhofu.

Une mbagile mulimosa ukuya pasi fiyo, nukwipilika ukuti ngutoligwa ukukindilila nakumo...ukusyungutila ukungi, ngabagila ukubuka nakumo ukungi; polelo une mbagile ukufugama pasi nukubika ulobe lwangu pa lufingo lumo, nukuyoba, “Ntwa Kyala, Ugwe gwe maka gangu. Ugwe gwe bwikutile bwangu. Ugwe gwe bwangu fyosa-mwa-fyosa.” Une mbagile ukwanda ukwipilika i Kindukimo kikunyibukila mmwanya ukufuma nkati mwa une pala. Une ngusokamo mwa ikyene.

<sup>127</sup> Panongwa yakuti une ngindile ifyinja malongo mahano mbukusi, une mbagile ukusumuka ntulo ulwa lubunju, umwene mumenye mu ikyene kiyilile, ugwe kifuki ukutoligwa ukusokamo ni fiti yimoyene ukufuma mu kitala kila. Mwe, ugwe kifuki ukutoligwa ukubomba ikyene; kangi umunduyumo ka kifigo, ikung’usya, pamo Billy ikumbula une bulipo ubutolwe bumo, kubuyobumo une ngufimbisigwa ukubuka. Kangi une ngwinogona, “Ngimba une mbagile ukubomba bulebule ikyene?” Ukugela ukubika ilikato limolyene panja.

Une ngwinogona, “Ugwe gwe Nyibuko yila iyi yiswisye a maka gangu. Ameni! A maka gangu kangi ubutuli bwangu bukufuma kwa Ntwa. Ugwe gwe kisiba kyanyibuko kyangu! Ugwe gwe butubwa bwangu! ‘Abene aba bikugulila pa Ntwa bisakongelelaga amaka gabo; abene bikufyukaga mmwanya na mapiko ngati ngwasi; abene bisakubopaga, kangi komma ukukatala; abene bikwendaga, kangi komma ukukatala.’ Gwe Ntwa Kyala, iyi yo mbombo yangu, ukubuka. Une ngoleligwe ku buyo bwa mbombo.” Kangi ikindu kyakwanda umwe mumenye, i Kindukimo kikwanda ukunyibuka mmwanya nkati mwa une.

<sup>128</sup> Ilisiku ilingi, pamwanya pa buyo ubunini, une nayaga nu lukomano ukukilania apa mu Topeka, Kansas; alipo u ndumiana, undumbilili unkeke, yumo mwa basanguli bakwanda. Nkundwe Roy, itugesya apa, ikukumbukila ubuyo bula. Mu ubu, mu ubu ubuyo ubukulumba pala, alipo u—u. . . U ndumbilili alisile pasi pa bugeleke pamo u buyo, ikibumba kya ndubafu kyalinkanyangile umwene pasi kusi kya kila. U mwiniti unnini yula ayaga pakufwa. Ikinie kyake kyapufwike. Ilibengwe lyake kyagutigwe ukufuma pa buyo bwake. Ubusito bwa ma tani bwagwilile pa mwene.

<sup>129</sup> Une nalitugesye pa fyakulembusya, nguyoba ku nkasi gwangu. Une ndinkuti, “Nkasi gwangu, une mmenye, linga Yeso aali apa, ugwe umenye iki Umwene angali abombile?” Une ndinkuti, “Akabalilo kako umwene asangwile, ‘Une ngwitika i Lisyu lila,’ umwene asangulilaga Kristi.” Kangi une ndinkuti, “Ubo bo bukomu bwa mohesi.” Une ndinkuti, “Linga Yeso aali apa, Umwene angali ikubuka ukwala amaboko Gake amikemo pa mwene. Undumiana yula angali ikuya kanunu. Une ndikupasya kali linga ikinie kyake kipufwike. Umwene angali ikuya kanunu, panongwa yakuti Yeso angali ikwingila nkati mula ikumanya katikati Uyu Umwene aali. Umwene amenye ukukoleligwa Kwake, a Masimbo gali matalusye, ukusisimikisya mwa Umwene ukuti Umwene aamenye Uyu Umwene aali, kangi komma i. . . komma nagumo unsyungulu gwa kwilamwa. Umwene angali ikwala amaboko Gake pa mwene, nukuyoba, ‘Mwanundumiana, yaga kanunu,’ endaga panja pala.” Kangi une ndinkuti, “Bakayapo abohesi abakufwana mu gehena ukungoga undumiana yula, kokuti.” Une ndinkuti, “Umwene angali ikuya kanunu.” Loli une ndinkuti, “Ugwe uketile, luuki, Umwene aali Yeso, amaboko amikemo ga Kyala.”

Loli une ndikuti, “Une ne ntulwanongwa. Une napapigwe mpupapigwe bwakugonana. U tata na mama gwangu bosa-babili baali batulwanongwa, kangi une ne itolo unsita-bununu nayumo.”

Kangi une ndinkuti, “Loli ngimba ugwe umenye fiki? Linga u Ntwa abagile ukumba i mbonibone nukunduma une pasi pala, polelo ikyo angali kikuya kyakukindana.” Une ndinkuti, “Une angali ngubuka pasi nukwakwala amaboko gangu pa mwene, umwene angali ikusokamo ukufuma nkitala kila linga Umwene ambele une i mboniboni.”

<sup>130</sup> Polelo ndinkwanda ukwinogona, “Na pōpe, linga iyene yāli mboniboni, ngimba kyāli fiki ikyene? Ikyena gāli maboko galagala amafitano pa mwene, uu-huu, umundu yulayula ikummwiputula umwene, amaboko galagala amafitano.”

Polelo une ndinkwanda ukwinogona, “Une ne mwimilili Gwake. Polelo, Kyala atikumbona une. I Lilopa lila ilya ngolofu Yumo yula lilambalele pamwanya pala pa kigemo; Ilyene



likupela ifyakwimilila kuli une. Umwene yo bwikutilo bwangu. Umwene yo lwiputo lwango. Umwene yo Bumi bwangu.” Une ndinkuti, “Ikindu kyene iki angali kikumbela une ukubika amaboko gangu pa mwene, nu lwitiko, panongwa yakuti une nāli ni mboniboni. Kangi kisita mboniboni, u lwitiko lulalula lwabagile ukubomba ikindu kilakila; popāpo une mbagile ukwiynogonela nimwene nakimo, loli ukwinogonela Umwene fyosa-mu-fyosa gwangu. Umwene yo Bumi bwangu. Umwene yo Ntumi gwangu. Nakimo ikipanga-kipaguke kyalindumile une; Umwene alindumile une. Haleluya! Une ngubukaga mu Ngamu Yake. Une ngwalaga amoboko gangu pa mwene.” Ndinkwenda pasi pala nukwakwala amaboko gangu pa ndumiana yula, kangi ikilo kila umwene āli mu lukomano, nkafu ali kanunu. Amen!

<sup>131</sup> O, ena, Umwene yo Nyibuko yila. “Nayimo i nyibuko iyingi une mmenye. Nakimo loli i Lilopa lya Yeso!” Une ne nnungi, une ne nsambuka, aligwesa gwa uswe tuli, loli pankyeni pa Kyala uswe tuli bapelelesye. Ye-... “Yaga umwe polelo bapelelesye, na mumo u Tata gwinu ku Mwanya yo mpelelesye.” Ngimba ugwe ubagile ukuya kulebule? Panongwa yakuti u mpelelesye Yumo ikutwimilila uswe kula. I Nyibuko yila yiliko kula ilisiku lililyosa, mbupwe. Komma kimo ikilulale ikindukimo, loli ikipupwano ilisiku lililyosa, iki kikusuka syosa imbibi syangu. Umwene yo Nyibuko yila.

<sup>132</sup> Lilino bo tukwigala, une mbagile ukuyoba iki. Kalikosa akakindane ukufuma ku Iki go mapĪpa amalēndemūke, kangi kubumalikisyo gisakusululuka panja iki ugwe kubikamo nkati mu lyene; linga ugwe kubika isubilo syako syosa, akabalilo kako kosa, mu limo mwa amalulale mapĪpa gala. Yeso āyobile agene gāli mapĪpa amalēndemūke. Kyala āyobile, “Agene go malendemuke, kangi agene gisakusulula panja kilikyosa ugwe kubikamo mu gene.” Ugwe ukabagila ukubuka pabutalipo na gene, ’nongwa yakuti agene gisakusulula panja. Kabuno Umwene yo njila yene ku Bwanaloli, ku Bumi, ku busangalufu bwa Bwilanabwila, kangi lutengano bwa Bwilanabwila. Umwene yomwene Yumo kangi yo njila yene ku Ikyo. O, mwe!

<sup>133</sup> I nsitakumalisigwa i Nyibuko ya Bumi yo Yeso Kristi. Nongwa ya fiki? Kangi yo Ywani Umwene? I Lisyu, yulayula; i Lisyu, u Bumi, i Nyibuko, “yulayula mmayolo, mwisyugu, na bwilanabwila.” U mwitiki ugwanaloli, Iyene yo buhobofu bwake ubwapamwanya, u Bumi bwake ubwamwanya. Kangi bwikutilo bwake ubwapamwanya buli mwa Kristi. Nakumo ukufutila, nakumo ukukwaba, nakumo ukukapa; itolo ukwitika nu kutusya. Ikyo kyo iki Umwene ali ku bitiki.

<sup>134</sup> Ngati tata Abraham; umwene akakwabilamo mma siku, umwene akatatimemo siku, umwene akapasisyemo siku. Umwene āli ni Lisyu. Umwene ālambalele pamwanya pa kipambaga kya El Shaddai. Akabalilo kako Abraham āli ifyĭnja

mia yumo mbukusi, Kyala ābonike ku mwene, kangi alinkuti, “Une ne Mwenemaka.” I lisyu lya kiHuburi lya *El Shaddai*, kokuti, “Yumo-Gwamabele.” “Kangu ugwe ukangele, kangi amaka gako gabukile, loli itolo lambalala pa kipambaga Kyangu kangi ongaga amaka gako ukufuma ku Nyibuko.” Ameni! Ngimba umwene iyongelaga mwene ku fiki? Umbili umpya. Umwene ali nu mwana, ukwisila mwa Sarah. Kangi, ifyinja malongo mahano ku nkyeni, āli na bana bahano na babili ukwisila mu nkikulu uyungi.

<sup>135</sup> O, El Shaddai! U Lwitikano Ulukulu lukunāngisya iki Umwene ābombibile, u Lwitikano Ulupya lukunāngisya iki Umwene isakumbonga. Ameni! Mu Lwitikano Ulukulu. . .

<sup>136</sup> Lilino imbepo yisimile, popāpo une ngubopelaga nukuleka apa lilino, itolo i miniti.

Une ngulonda ukuyoba iki bo ngali ukwigala. Une nāli nakyo ikyakwegelela ikinunu ikya kabalilo aka kamokene. Une nendelaga. Kangi abandu bingi apa. . .Pasi ukusyungutila Georgetown, ukusuluka kula mu Milltown, kwalisibile ukuyako, kubutali kunyuma ku twamba, i nyibuko. Iyene yali kisiba kyanyibuko. Iyene yasopaga panja kifuki a—a mana- pamo mafiti-mahano ubusululuke bwa misi, itolo ukoneka panja kosa akabalilo, kangi ingulumba inywamu inyibuko ukusyungutila kula. Kangi palapala ukusyungutila ikyene kyāli kilundiko kya iki apa ulusingi, umwe mumenye, ni findu fikukula pala, ifi fyali ngati-sano. Kangi, o, une nalisibile itolo ukumilwa ukufika kula, o, mwe, ukufika ku nyibuko. Kangi une nabagile ukulambalala kifuki ikindu iki kangi itolo ukunwa kangi ukunwa, nu kwitugala pasi kangi ukunwa, ukugulila.

Kangi ikyinja ukufuma ikyinja une pope nisaga ku nyibuko yilayila. Iyene yikalimilemo siku, mapepo pamo palumu. Ifyene fikābagile ukumisya nubutalalifu iyene. Ugwe ukabagile ukumisya nubutalalifu ikisiba kyanyibuko. O, umma! O, umma! Une ndikupasya bulebutule—bulebutule kutalele ukwene kukuya, iyene yitisakumisya nubutalalifu yila. Ugwe kwisakumisya nubutalalifu i lipipa; itolo amatalala manini gisakubomba ikyo. Muketile?

Loli kalikosa aka kakwenda, kali nu Bumi mwa iyene, iyene yikwendendeka ukusyungutila. Kangi ugwe ukabagile ukumisya nubutalalifu i Kisiba kyanyibuko mosa mma. Kali bo bubindikisigwe-pasi buki imbepo yiyilile ukusyungutila u buyo bula, i Kisiba iki kyo akabalilo kosa kyabumi. Itugalaga ku Kisiba kila.

<sup>137</sup> Kangi une naketesisye kula, une nabukile kifuki kangi une nanwaga ku kyene, kangi, o, mwe, itolo amisi amapūpwe! Ugwe nasiku ukafimbilisigwaga ukupāsyā mma, “Nguswiga, linga une ngufika kula, nguswiga linga ikyene kilekile ukwenda?” Ikyene kyendile. . .

138 U ndimi unkangale ālimbulile une, alinkuti, “U mbuya gwangu unnyambala ānwile ukufuma ku kyene.” Kangi alinkuti, “Ikyene kikikililamo siki pamo nakimo. Ikyene kikāli kyo kisiba kilakila, kikusosya palapala panja mu Kisoko Kyabluu mula.”

139 Une ndinkwinogona, “O, mwe, bo buyo bununu buki ukuya na misi!” Une nendaga kifuki i mailo ukufuma pa njila, ukuti ngafike ku buyo bula, panongwa yakuti ubwene bwāli buyo bwa luko lumo ulwanaloli ukunwelako. Oh, mumo amisi gayilile ubununu! O, mwe!

Une nabagile—une nabagile ukufika panja pala mu lulangalanga lula, Arizona lilino, une ngāli ngwinogona sya ikyene, “Ikisiba ikinunu pasi pala, linga une nabagile itolo ukulambalala ku kila!”

Bo Davidi āyobile akabalilo kamo, “O, linga une nabagile akabalilo kamo ukunwa ukufuma ku kisiba kila!” Linga umwene itolo abagile ukufikako kula!

140 Kangi une nalitugesye pasi ilisiku limo, kangi une nāli nako akanini akahesya akandu aka kabonike kwa une. Kangi une ndinkuti, “Ngimba kyo fiki kikupela ugwe ukuya nsangaluke fiyo akabalilo kosa? Une ngunyonywa une nabagile ukuya nsangaluke bo ulo. Fiki, une ngakubonamo ugwe siku usulumeniemo, ukufuma papo une ngwisa kuno. Kakayapo na kandu kamokeno akasulumanie aka ugwe.” Une ndinkuti, “Ugwe gwe gwiswile nu buhofofu. Ugwe kunyelanyela nukunyibuka nukukindilila nkyeni. Mapepo pamo palumu, kutalele pamo kukokya, kilikyosa ikyene kili, ugwe akabalilo kosa gwiswile nu buhofu. Ngimba kikukupela ugwe fiki...? Fiki, ikyene kyo fiki? Panongwa yakuti une ngunwa ukufuma kwa ugwe?”

“Umma.”

Une nguyoba, “Mulimosa, lumo abakalulu bikunwa ukufuma kwa ugwe, kangi ugwe ukiganile ikyene kanunu fiyo.”

“Umma.”

Une ndinkuti, “Mulimosa, ngimba fiki fikukupela ugwe ukunyibukila mmwanya bo ulo? Ngimba fiki fikukupela ugwe ukuya nsangalufu? Ngimba fiki kikukupela ugwe akabalilo kosa gwiswile nu buhofu?” Ndinkuti, “Iyene yo nongwa yakuti—yakuti i njuni sikunwa ukufuma kwa ugwe?”

“Umma.”

“Panongwa yakuti une ngunwa ukufuma kwa ugwe?”

“Umma.”

Une ndinkuti, “Mulimosa, ngimba fiki kikukupela ugwe fiyo ukwisula nu buhofofu?”

141 Kangi linga ikisiba kila kyabagile ukunyāmula une, umwene angali ikuyoba iki: “Nkundwe Branham, komma panongwa

yakuti ugwe kunwa; une ngupalisya ikyo, kangi panongwa yakuti une mbagile ukupela ku njuni. Une ngupila kuli aligwesa uyu ikulonda ukunwa. Ikindu kyene ugwe kufimbilisigwa ukubomba ko kwisa kuno nu kunwa. Loli, iki kikumbela une nhobofu, ikyene kikaya une ngunyibuka, ikyene kyo kindukimo nkati, kikunguta une. Ikyene kyo kindukimo kikunyibula une.”

<sup>142</sup> Kangi iyo yo njila iyi ikyene kiyilile nu bumi ubwisusigwena-Mbepo. Bo mumo Yeso ayobile, Umwene aali mu . . . Muketile, Umwene akupele ugwe ifisiba fya misi fikunyibukila mmwanya ukubuka ku Bumi ubusitakumalika, ikyanyibuko, ikyasefuka ikyonelelo iki kyo kikumilisa ukwendelela. Kali ikipanga kyosa kili pamwanya pamo pasi, ugwe ukali uli ku Kisiba.

Nongwa ya fiki ugwe kwegwa ikyaiyolo ikipanganio kyakipanga-kipaguke kangi ilipipa, liswile nu tunyamana na filifyosa ifingi, kangi nukunwa ukusyungutila pa fila ifilulale ifindu, akabalilo kako ugwe kubilikiligwa ku Nyibuko, i Kisiba kyanyibuko?

<sup>143</sup> Une ngwinogona mumo ikyene itolo kyagutilaga, nukwifulugania, kangi—kangi ukwibilusya, nukuseka nukuhoboka, nukunyela mmwanya, kangi nukumoga. Kutalalifu, kuli fula; kupile, kumu, akabalilo kako ikisu kyosa kyūmaga mosa, iyene yanyibukaga itolo mumo iyene yabombelaga akabalilo kosa. Nongwa yakuti iyene yali nsolofu, yamisisi, kubutali pasi mmabwe iyene yikusoka panja.

<sup>144</sup> O, unko une nitugale kifuki na Bonekelo bula! Ega fyosa ifipanganio fyako ifitendeka-nu-mundu ifi ugwe kulonda, fyosa ifyako ifyaiyolo ifisiba ifilulale, loli unko une nise ku . . . pamo amapipa amalulalu. Loli, unko une nise ku Nyibuko iyi, unko une nise kula kuko Umwene yo itolo iswile. Umwene yo Buhobofu bwangu. Umwene yo Lumuli lwangu. Umwene yo—Umwene yo Maka gangu. Umwene yo Misi gangu. Umwene yo Bumi bwangu. Umwene yo Mbumbulusyi gwangu. Umwene yo Mpoki gwangu. Umwene yo Mwalafyale gwangu. Kilikyosa iki une ngufumbwa kikwagigwa mwa Umwene. Nongwa ya fiki une ngulonda ukubuka ku kalikosa akangi?

<sup>145</sup> Nkundwe, kalumbu, ngimba ugwe utikwisaga ku Nyibuko iyi ikilo iki? Ngimba utisakubombaga ugwe, linga ugwe ukayamo siku kula, ngimba ugwe utikwambililaga Ikyene akabalilo kako uswe tukwinama imitu gyitu?

<sup>146</sup> Amapipa amalēndemūke, gikusulula, gikwendelela, ikisu kikwendelela mu lyene, ifyakinyanyasi ukufuma ku ndamba kangi ifya masiku agangi. Nongwa ya fiki kikata Kisiba iki, ukuti ifindu fila fikabagile ukwitugala nkati, iyi ingulumba i Nyibuko yisusigwe ni Lilopa, likwabigwe ukufuma mu ndepa sya Immanueli? Nongwa ya fiki ugwe utikwambilila kila ikilo iki? Tukulamba Kyala alitutulaga uswe ikilo iki, mu iki ikifitano, ikisu ikyumilwe. Bo mumo u nsololi ayobile, “Umwene yo

Lyalabwe mu kisu ikikatale.” Umwene yo Nyibuko yila. Ngimba ugwe utikwisaga ku Mwene ikilo iki, mu ndumbula yako, akabalilo kako uswe tukusuma?

147 Gwempala Gwakumwanya Tata, yikayapo nayimo iyingi i Nyibuko, bo ulwimbo lukukuba, “Nayimbo iyingi i nyibuko une njimenye; nakimo loli li Lilopa lya Yeso.” Une napāpígwe kula, une ngusigwe kula; une ngulonda ukwitugala kula, kangi ukufwa kula, kangi ukusyuka kangi kula, mu Kuyapo Kwake. Akabalilo kosa, Ntwa, unko une njege mu Kuyapo Kwake, namanga yikayapo nayimo iyingi une njemenye. Kisita kimanyisyo, kisita lugano; kisita lugano loli Kristi, kisita ngomelesyo loli Kristi, kisita kitabu loli li Bāngéli, nakimo kalikosa akangi, kisita buhofu panja pa Umwene. Ega Umwene ukufuma kwa une, O Kyala, une ndikupasya bo bulinga bwa kisu kya pasi une nakabile, ikyene—ikyene pōpe kikuyaga kifwano, une angali ngubeta na maboko gangu pamwanya pantu gwangu. Ege Umwene ukufuma kwa une, une nisakumalikaga, Ntwa. Loli unko Umwene ayege mwa une, polelo Disembala yo nsangalufu bo yo Meyi, polelo kukayako nabumo ubuyo ubupye kangi kukayako nabumo ubuyo ubūmu, bōpe nu bufwe bwēne bukaya nu buponjoli. Unko uswe tuyege na Umwene, Tata. Mpapo Umwene, mbwingi, ku mwitiki aligwesa apa ikilo iki, pāpo abene bagūlile nkyumba iki.

148 Bingi ba abene bikufimbilisigwa ukwendesya amagali mula misebwe ikilo iki, bo abene bikubuka ntwaya twabo, kangi ubu buliyaga bwinogonelo bwabo, “Une ngwitugalaga ku Nyibuko yila. Une ngwitugala kula, nubupya ngunwa, isala ukufuma isala.”

149 Kangi linga abene bakambilila kila, mpaka nalino, abene bali ambililaga Umwene lilino, ukuti abene babagile ukwega i Nyibuko palapala na bene. “Une ngubukaga na ugwe; Une ngwisa kuyaga na umwe ku bumalikisyo bwa kisu.” Tupaga ifindu ifi, Tata.

150 Kangi lilino bo uswe twinamisye imitu gyitu pasi, alipo yumo nkati muno, ikilo iki, pamo balinga babagile ukuyoba, “Gwentwa, nyega une ku Nyibuko yila itolo lilino. Une ngisako siku kuno itolo ukupilika; Une nisile apa ukukyagania i Kindukimo. Une ngwisa apa ukwaga Ugwe, Gwentwa. Une ndinako ukufumbwa kwa Ugwe ikilo iki. Isaga ku ndumbula yangu lululu lilino. Ngimba ugwe kubomba ikyene, Gwentwa?” Kyala akusaye ugwe. Untwa akusaye aligwesa.

151 Tata, Ugwe ugabwene amaboko, mope mmwanya kangi ukusyungutula mfibumba, na mu fyumba ifingi panja. Ugwe—Ugwe ubabwene abene, Tata. Une—une ngusuma ukuti Ugwe kwisakupa kilikyosa abene bafumbilwe. Lumo abene banwaga ku lipāpa limo ilyaiyolo, Ntwa, itolo kumo ukwasinda-njila ukwimapo kūko u nnyambala yumo ākumbīle i lipāpa, ilyene

lisile ukuya libwapuligwe nu luko losa lwa fimanyisyo ifihesya, ukupika i Lisyu. Une ngwiputa, Kyala, ukuti ikilo iki abene bikwisaga ku Mwene Uyu yo Nyibuko yila, yila i Nyibuko ya Bumi. Paga ikylene, Tata. Une ngubabika abene kwa Ugwe lilino mu Ngamu ya Yeso.

<sup>152</sup> Kangi Ugwe gwaalimbulile une, “Linga ugwe kusuma kalikosa mu Ngamu Yangu, ikylene kikubombigwaga.” Lilino, une ngabagile ukusuma iki, Ntwa, linga une ngalinogwine ukuti ikylene kibagile ukubombigwa. Une angali ngu—une angali nguyoba itolo ikylene mu bwisibile bwalwiho. Loli une ngusumila abene, nu bwanaloli-ndumbula. Une ngwiputula abene, ukwitika ukuti Ugwe kubapaga ifi Ugwe ufingile.

<sup>153</sup> Kangi lilino une ngubega abene ukufuma ku lipipa lila ikilo iki. Une ngubasosyako abene ukufuma ku buyo abene banwa ngako, kũko abene batikwikutisigwa; ukubuko ku Nyibuko iyi. Une ngubomba ikylene mu Ngamu ya Yeso Kristi.

<sup>154</sup> Abene bo Bako, Ntwa. Unko abene banwe ukufuma kwa Ugwe, gwe Misi agabumi, gwe Nyibuko ya Misi gabumi. Mu Ngamu ya Yeso, une ngusuma ikylene. Amen. Tupaga ikylene, Ntwa.

O, bo bupala u busululuke bula,  
 Ulu lukumbela une nje mwēlu bo matalala;  
 Ni nyībuko nayimo une njemenye  
 Somma loli Ililopa lya Yeso.  
 Kyo fiki kibagile ukusuka ubōnangi bwāngu?  
 Somma loli Ililopa lya Yeso;  
 Kyo fiki kibagile ukumbela une njege kanunu  
 kāngi?  
 Somma loli Ililopa lya Yeso.  
 O . . .

Yeso, bumbulusyaga aba, Ntwa! Tupaga ikylene, gwe Ntwa, ukwisila mu Ngamu ya Yeso. Une ngusuma, Kyala, ukuti Ugwe . . . ? . . . Ugwe umenye fyosa ifindu.

Ni nyībuko nayimo une njemenye  
 O, nakimo loli Ililopa lya . . .

<sup>155</sup> Inogona isya ikylene, nayimo inyibuko iyingi une njimenye! Une ngamanya nakimo ikingi loli Umwene. Une ndikunyonywa ukumanya nakimo ikingi loli Umwene. Nakimo loli i Lilopa lya Yeso! O!

O, bo bupala ubusululuke bula,  
 Ulu lukumbela une nje mwēlu bo matalala;  
 Ni nyībuko nayimo une njemenye  
 O, nakimo loli Ililopa lya Yeso.

<sup>156</sup> Akabalilo kako uswe tukwimba ulo kangi, unko uswe tuponanie amaboko na yumo nu nnine. Ngimba umwe mukuganana yumo nu nnine? Ngimba alimo aligwesa

umunduyumo nkati muno ali nako kalikosa akakulwana nu munduyumo uyungi? Linga alipo, buka katendeke ikylene kiyege kinunu. Bule umwe? Unko uswe tulingasokangapo apa bo ulo. Muketile? Linga ugwe uli nako akanongwa ukulwana na aligwesa yumo, ugwe buka tendeka ikylene kiyege kanunu, lululu lilino. Lululu lilino lo lusako lwako ukukilania, yoba, “Nkundwe, kalumbu, une njobile ikindukimo ikyakufwana na ugwe, une ninogwine ikindukimo. Une ngalondaga ukubomba ikyo. Nswaga une.” Muketile, iyo yo njila yakubombela ikylene. Unko uswe tuyege ni Nyibuko yiyo nkati mwa uswe, akabalilo kosa. Muketile?

Ni nyībuko nayimo une njemenye  
Somma loli i Lilopa Iya Yeso.

O, bupala bo busululuke,  
Ulu lukumbela une nje mwēlu bo matalala;  
O, nayimo iyingi i Nyibuko une njimenye,  
Somma loli Ililopa Iya Yeso.

<sup>157</sup> O, ngimba Umwene akaya nnunu? Nayimo iyingi inyibuko! Uswe tutisakwibwapula twibene ni findu ifingi. Uswe twipāgwīle, tukilekile ikisu kunyuma. Uswe tutikulonda kangi mma ifya fitungulu ifikali fya Igupti kangi amapīpa amalēndemūke. Uswe tuli mu njila nu Ntwa Yeso, i Lyalabwe ilikomigwe lila, ameni, tukulya a Manna ukufuma ku Mwanya, kangi tukunwa; tukulya i Kyakulya kya bāndūmi, kangi tukunwa ukufuma ku Lyalabwe. Ameni!

Ni nyībuko nayimo une njemenye  
Somma loli i Lilopa Iya Yeso.

Lilino, unko uswe twinamisye imitu gyoutu.

<sup>158</sup> Tukwiputa ukuti Kyala fiyofiyo isakusayaga aligwesa gwa umwe, ukuti ilipyana Lyake ni kisa fisakuyaga na umwe ukukinda undungu ugu gukwisa. Kangi linga kalikosa kabagile ukuboneka, aka yumo mwa umwe mubagile ukuyongela ku mbenu ya kikingo lilino, itolo kumbukilaga ukuti ikylene kyo sala nini isya tulo nukutusya mpaka uswe tukwagana. Kumbukilaga, ukuti, “Abene babo bumi kangi bikusyala batisakutola bala babo bikugon’utulo, kabuno u Ngangabwite ya Kyala, yila iyabumalikisyo i Ngangabwite. . .” Iya kihano-nakimokyene yifumile itolo pakulila. Kangi yila iyabumalikisyo i Ngangabwite, ngati yila iyabumalikisyo i Fungilo, yisakuyaga Kwisa kwa Ntwa. “Iyene yisakulila, kangi abafwe mwa Kristi bisakusumuka ikyakwanda.” Itolo bikutusya mpaka akabalilo kala.

<sup>159</sup> Kangi linga ugwe ubagile ukuya mfulasigwe, kumbukilaga:

Ega i Ngamu ya Yesu na ugwe  
Bo Kikingo ku kipingo kilikyōsa;  
Kangi linga ingelo sikukubunganila ugwe,

Itolo tuya i Ngamu Inyikemo yila mu lwiputo.  
(Abohesi bisakubopa.)

<sup>160</sup> Itolo kumbukilaga, uswe tukusubila ukwagana na umwe apa pa Ndungu ugu gukwisa kulubunju. Twalaga muno ababine na bambungo. Une ngwiputilaga umwe. Umwe nyiputilaga une lilino. Ngimba mukubombaga icyene? “Ameni.” [Ikilundilo kikuyoba, “Ameni.”—Nsimbi.] Une ngubiputilaga umwe, ukuti Kyala isakusayaga.

. . . Ngamu mu lwiputo.

Ngamu Mbala, (Ngamu Mbala!) O bu bunyafu buki!

Lusubilo lwa kisu kangu buhofu bwa Kumwanya;

Ngamu Mbala, O bu bunyafu buki!

Lusubilo lwa kisu kangu buhofu bwa Kumwanya.

Pa Ngamu ya Yesu tukwinama,  
Tukugwa bulambalale pa malundi Gake,  
Mwalafyale gwa banyafyale ku Mwanya  
twisamfwika ingiga Umwene,  
Akabalilo kako ubulendo bwitu bumalike.

Ngamu Mbala, (Ngamu Mbala! Ngimba iyene yikaya nnyafu kangu mbala?)

Lusubilo lwa kisu kangu buhofu bwa Kumwanya;

Ngamu Mbala, (Ngamu Mbala!) O bu bunyafu buki!

Lusubilo lwa kisu kangu buhofu bwa Kumwanya.

<sup>161</sup> Ikyene kyo akabalilo kosa kikafu ukubaleka umwe. Palema nalinga une mmenye ukuti uswe tukupya, loli kilipo itolo ikindikimo ukufwana. . . Unko uswe, limo ukongelelapo ilinandi limolyene lya kindukimo, ngimba umwe mukubombaga icyene? [Ikilundilo kikuyoba, “Ameni.”—Nsimbi.] Ngimba umwe mukubombaga isyene? *Buyege Busayigwe Ulupindo Ulu Lukupinya*, kalumbu. Balinga balumenye ulwimbo ulukūlu? Uswe twalisibile ukwimba ulwene, ifyinja ifi fikindilepo.

<sup>162</sup> Kangu une ninogonaga, ikilo iki, “amaboko mabili, ukufuma pa bamia bingi, aga gasyele,” akabalilo kako uswe twalisibile ukwimba ulwimbo lula ukusyungutila pa kipanga, nukulungisania amaboko ga yumo nu nnine. *Buyege B usayigwe Ulupindo Ulu Lukupinya*. Une nsyilile bingi ba abene, papapa pamwanya apa mmasyeto. Abene bikugulila. Une nisakubabona abene kangu. Une ngubabona abene, mwa apa na apo, mu mboniboni, akabalilo kako une nguketa ukukinda ikikingo. Abene bali kula.



Unko uswe twinamisye imitu gyitu lilino akabalilo kako uswe tukwimba.

Busayigwege ubupinye ubu bukupinya  
 Indumbula syitu mu lugano Lwakikristi;  
 U bulilansi . . .  
 Buli ngati bula ubwa Kumwanya.  
 Akabalilo kako uswe . . .

Lilino fikilaga kangi kolaga ikiboko kya munduyumo.

. . . pamwenepamwene tukulekana,

Lilino inamisya imitu gyinu.

Ikyene kikupa ububabe bwa nkati;  
 Loli uswe pōpe twisa kwilunganisya mu  
 ndumbula,  
 Kangi tukusubila ukwagana kangi.

<sup>163</sup> Ni mitu gyitu gineme. Une ngusanusya ububombelo ubu ku ntimi lilino, nu kusatisya mu . . .



*AMAPĪPA AMALĒNDEMŪKE* KYA64-0726E

(Broken Cisterns)

Ubulumbilili ubu butwaligwe nu Nkundwe William Marrion Branham, ubu pakwanda bwatwaligwe nki Ngereza pa Ndungu kunamayolo, Julai 26, 1964, ku Branham Tabernacle mu Jeffersonville, Indiana, U.S.A, bwegigwe pa busimbe bwa tepi ya magneto kangi busimbigwe kisitakutumula mu ki Ngereza. Ukusimba ukwa mu Kyangonde ubu bwasanusigwe nu kuyabanisigwa na ba Voice of God Recordings.

KYANGONDE

©2023 VGR, ALL RIGHTS RESERVED

VOICE OF GOD RECORDINGS

P.O. BOX 950, JEFFERSONVILLE, INDIANA 47131 U.S.A.

[www.branham.org](http://www.branham.org)

## Ukusasania isya kwegwelelakwegelela

Ukusoka isya kwegwelelakwegelela. Ubwabuke bosa bukanisigwe. Ilibuku ili libagile ukubindikisigwa mfikalatasi pa kompyuta ya kunyumba ukuti ufibombelege imbombo yuyugwe pamo ukubayabilako abangi, kisita kuhombigwa, fiyege fyombo fyakubombela imbombo pakusasania Inongwa inunu isya Yeso Kristi. Ilibuku ili likabagila ukuulisigwa, pamo ukubindigwa ukuti gayege mingimingi, pamo ukusanusigwa pa webusaiti, pamo ukubikigwa mmakina agakusungasunga, pamo ukusanusigwa mu ndimi isingi, pamo ukulibombela imbombo iyakusyagilamo ihela kisita kwitikisigwa mwakalata unsimbigwe ugwa Voice Of God Recordings®.

Linga kulonda upilike inyingi pamo ifyombo ifingi ifi filipo ulisimbilaga ku:

VOICE OF GOD RECORDINGS  
P.O. Box 950, JEFFERSONVILLE, INDIANA 47131 U.S.A.  
[www.branham.org](http://www.branham.org)